
Др. ІГНАТ ДВАРЧАНІН: 


Беларусы на Праскім Унівэрсытэце 
ад ягоных закладзінаў да паловы ХУІ стагодзьдзя“) 


Праблема вызваленьня беларускага народу ў сучасны 
мамэнт знаходзіцца ў самай непадзельнай сувязі з адраджэнь- 
нем беларускае нацыі, якая мусіць дамагацца агульначала- 
вечых правоў перад цывілізаваным грамадзтвам”. Поймы 
»нацыя” й народ” у беларусаў пакульшто ўжываюцца най- 
часьцей як сынонімы, а іх трэба адрозьніваць: пайоп -- рорч- 
Іа, 4іе Мабоп --- ваз Усі, Ёе пабоп -- е реоріе. 

Таму, каб выйсьці з стану нацыі этнаграфічнай”, побач 
з агульнымі заданьнямі сучаснага мамэнту, перад беларускім 
актывам паўстае пытаньне дасьледваньня свайго культурнага 
багацьця, захаванага пад попелам старасховаў. Адна зь ціка- 
вейшых бачынаў беларускага культурнага жыцьця ў мінулым, 
гэта час пасьля ўсталеньня Беларусі, як адзінага гаспадарства, 
калі яно пайшло шляхам набліжэньня да складу жыцьця За- 
ходняе Эўропы. Ня менш цікавы, зь іншага боку, і пачатак тое 
вялікае эпапэі ў змаганьні за новыя культурна-грамадзкія фор- 
мы, якую адчыніла ў Эўропе гусыцкая рэвалюцыя. Таму важ- 





ж) Гэтая, недрукаваная яшчэ нідзе праца доктара Ігната Дварчаніна 
была напісаная каля 30 гадоў таму ў часе ягоных студыяў у Празе. Др. 
Дварчанін, як. ведама, быў сасланы бальшавікамі ў 1933 г. на Салавецкую 
катаргу й там у 1936 г. памёр. 

на ўстанавіць і ступень удзелу ў гэтай Эпапеі беларусаў, асаб- 
ліва з увагі на жывыя сутыкі тагачаснай Беларусі з крыні- 
цаю выбуху рэвалюцыі -- Чэхіяй. 

Гэты артыкул мае на мэце закрануць справу сутычнасьці 
паміж чэскім і беларускім народамі ў дачыненьні да ў нека- 
торай ступені агульнай Аіта Маіет -- Праскага Ўнівэрсытэ- 
ту. Дакладней: зьвярнуць увагу на далучэньне беларусаў да 
агульнага культурнага руху праз здабываньне вышэйшай 
асьветы на гэтым унівэрсытэце. 


І. 


Праскі Унівэрсытэт заснаваны ў 1348 г. пры чэскім ка- 
ралі Карле, які ведамы пад імем імпэратара Сьвятой Рым- 
скай Імпэрыі Карлы ІУ. У той час беларусы перажывалі пару 
нутраной кансалідацыі паасобных княстваў у вадно магутнае 
гаспадарства пры вялікім князю Альгердзе (лятувіскую част- 
ку гаспадарства зьбіраў Кейстут). З гэтае прычыны сумніўна 
ці Беларусь тады магла адразу пасылаць сваю моладзь у Гэ- 
тую, тэлькі што закладзеную, цытадэлю веды. Але факты, 
пададзеныя беларускімі летапісамі, сьветчаць пра тое, што 
чэскую мову ведаў Ягайла, а магчыма й Альгерд. Гэта, ды 
даныя аб уплывах у тыя часы чэскай культуры на беларус- 
кую, дазваляюць мяркаваць, што Беларусь мела пэўную луч- 
васьць з Праскім унівэрсытэтам ужо ад самага пачатку. 

У верагоднасьці гэтага нас мсгуць пераканаць яшчэ гэт- 
кія факты: 

1. Праскі ўнівэрсытэт зараз-жа пасьля ягонага адчынень- 
ня стаўся адным зь перадавых у Эўропе, побач з Парыскім, 
Оксфордзкім і Банонскім. 


2. Ён прыцягнуў да сябе гэтулькі моладзі з усяе Эўропы, 
што яму мог-бы пазайздросьціць ці адзін унівэрсытэт наша- 
га часу. 

З. Паводле некаторых вестак, беларусы каля гэтага часу 
здабывалі ўжо асьвету на ўнівэрсытэтах Захаду, прыкладам, 
у Банонскім, ды тварылі там нават адзін з ,ультрамонных” 
унівэрсытэцкіх народаў. 

4. Праскі ўнівэрсытэт быў да Беларусі найбліжэйшы. 

Гэтыя меркаваньні лягічна прыводзяць да думкі, пра на- 
вучаньне беларусаў у Праскім унівэрсытэце ад самага пачат- 

ку. Пэўныя-ж весткі аб гэтым мы маем ужо з 1387 г., калі пры 
ўнівэрсытэце была закладзеная г. зв. , Літоўская Калегія”. 
Але на жаль, з прычыны зьнішчэньня чэскіх культурных пом- 
нікаў у часе ,крыжовых” войнаў з гусыцтвам за панаваньня 
першых Габсбургаў, ды асабліва ў Трыццацігоднюю вайну, 
не засталося архіваў Калегіі, адкуль можна было-б дастаць 
найпэўнейшыя весткі. “) Цікава тут толькі адцеміць, што Гус 
на Канстанцкім Саборы прыгадвае аб ,русах”, як пра сеаіх 
вучняў і пасьлядоўнікаў. 
2. 

Пазьней, калі з прычыны гусыцкага паўстаньня шмат хто 
з чужынцаў выехаў з Прагі й, найхутчэй з гэтае-ж прычыны, 
на пачатку ХУ ст. быў абноўлены Кракаўскі ўнівэрсытэт, ДЫК 
пры ім ужо адразу была адчыненая руская” калегія й на ей- 
нага кіраўніка прызначаны прафэсар з Прагі Ян Існэры, які 
раней належыў да кіраўніцтва Літоўскай Калегіі ў Празе. Пад 
»русамі” разумеліся беларусы разам з украінцамі, якія, аднак, 
у гэты час перажывалі цяжкі палітычны крызыс. 

Гусыцтва ня толькі ня спыніла выезду беларускай мола- 
дзі ў Прагу на вышэйшую навуку, а наадварот -- Прага ста- 
лася адным з папулярнейшых месцаў Эўропы ў гэтым сэнсе. 
Праваслаўная Беларусь зь вялікім зацікаўленьнем сачыла за 
разьвіцьцём падзеяў у сувязі з гусыцтвам, якое мела агульна- 
эўрапейскі характар, ды жыва адгукалася на іх, становячыся 
выразна на баку чэхаў. Довадаў на гэта маем вялікі лік. 

Даволі прыгадаць тут хоць-бы наведаньне Беларусі Геро- 


ж) Гісторыя праскай , Літоўскай Калегіі” у скароце была гэткая: Ягай- 
лава жонка каралева Ядвіга, з парады свайго капэляна чэха Шчэкны, нава- 
жыла дапамагчы выезду на студыі ў Прагу моладзі зь Вялікага Княства. 
Яна дала грошы, за якія быў куплены ў Празе адумысловы дом. У ім і ме- 
лася быць адкрытая , Літоўская Калегія” (бурса) ва 12 студэнтаў. Але Ядві- 
га хутка памерла (1399 г.) і таму Калегія была ўладжаная праз колькі га- 
доў пазьней. Дзеля гусыцкіх войнаў, яна не змагла адыйграць тае ролі, 
якая ёй была прызначаная. Аднак, як падае ў сваёй хроніцы Длугош, яшчэ 
ў другой палове ХУ ст. Калегія існавала. Утрымлівалася яна тады галоўна 
колькімі вёскамі, купленымі блізка Прагі за ,200 коп шырокіх грошаў 
праскіх”, запісаных вечным запісам” на гэтую мэту каралеваю Ядвігай. 
(Прыпіска Рэдакцыі ЗАПІСАЎ). 

німам Праскім, абраньне чэхамі за свайго караля Вітаўта, фак- 
тычную ўладу ў Чэхіі ягонага намесьніка Міхала Карыбута 
Северскага, які нават прыняў гусыцтва. Да гэтага належаць 
яшчэ весткі пра тое, што ў Табары было поўна , русаў” (бе- 
ларусаў ды украінцаў) і факт абраньня за караля Ўладыслава 
Казімеравіча. Усё гэта апрацавана ўжо ў васобных мана- 
графіях. 
З. 

Трэба мець на ўвеце, што ўнівэрсытэт у гэты час пачаў 
занепадаць і ў канцы ХУ ст. у ім застаўся бадай ці не адзін 
філязофскі факультэт і Іібег Чесапогат падае весткі галоўна 
аб гэтым факультеце. “ 

Да гэтага мусім дадаць, што ў ІцБег Чесапотцпа толькі імё- 
ны тых, што скончылі факультэт ці то ў ступені бакалара ці 
магістра. Іншыя імёны, а іх напэўна было куды болей, загінулі 
для досьледу. 

Трэба таксама яшчэ зацеміць, што адзначэньнем беларус- 
кага паходжаньня таго ці іншага магістра ці бакалара слу- 


з 


жыць толькі ягонае імя й прозьвішча, якія вельмі часта пе- 
ракручаныя й нічога нам не гавораць. Таму мы бярэм тыя 
імёны, якія з гэтага гледзішча найбалей пэўныя, пакідаючы 
ў баку імёны спрэчныя. З прычыны немагчымасьці ў дадзены 
мамэнт карыстацца самой ІіЬег Чесапоги, ня можна пака- 
заць гадоў, калі той ці іншы магістар або бакалар быў вы- 
пушчаны. Карыстаемся з выпіскаў, зробленых для іншай мэ- 
ты. Рымскія лічбы паказваюць частку кнігі (ІЬег...), арабскія 
--- бачыны, на якіх гэтыя асобы згадваюцца. Вось гэтыя гро- 
зьвішчы: 

І. ПГіопузіцз Че Этоіпусг (відаць з Смаленску), І, 220. 

2. СаБтіе! СгоБоё (прозьвішча беларускае ці ўкраічскае), 

І, 185. 

3. ]оаппез Че Ріосек (так называўся Полацак; Плоцк быў та- 
ды малым гарадком), І, 262. 
Майіаз СтоБос, І, 317, 318, 347, 368. 
Маііаз е РіІосек, І, 222, 241, 256. 
Майіаз е “ХУіпа, І, 382, 397. 
МісоІацв СзоБоі, І, 165, 213, 205. 
МісоІацз Че Р'езвпа (Зь Дзясны), І, 446, 447. 
МісоІацз “УеІпегі (магчыма, таксама зь Вільні), І, 184. 


эаечо“аь 

10. Рейге Че Ріоско, І, 329. 

11. Вейцз Зе Роііссг (магчыма, таксама з Полацку), І, 139. 
12. СЬгізёорВогив Че Іціхапіа, І, 267. 

13. Е[іаз ЭёуткоБзКуа “ХМоіопісг (Зь ведамага беларускага ро- 

ду), П, 432, 444. 

14, Раціцз Зе РояіІеззко (з Падляшша), І, тое. 
15. Ма:куз Зе Іціопіа (імя Марка прамаўляе за праваслаў- 

насьць), І, 287. 

16. Магсцчв Зе Іцібопіа, І, 377 е. 
17. МісЬае! Че ІлціЬопіа, І, 404, 418, 419, 429, 438, 445. 

Ёсьць яшчэ гэткія, як ЗуПчапіа, якія падыходзяць да зга- 
даных Зе ІЦічапіа. Апрача гэтага шмат прозьвішчаў ёсьць 
з допісам Огіепі (усходні) і Сгцпепзіз, Стра (пачэску Кірыла), 
якія таксама могуць нам нагадваць беларусоў, але, з прычы- 
ны няпэўнасьці, апушчаем іх, як і імёны шматлікіх украінцаў 
з Валыні ды Галіччыны. 

Падсумоўваючы, можам сьцьвердзіць, што за ХУ і ў 
першай палове ХХІ ст. толькі адзін філязофскі факультэт 
Праскага Ўнівэрсытэту скончыла каля 17 беларусаў. Гэта, 
бязумоўна, ня ўсё. Шмат губляецца для нас у няясных, пе- 
ракручаных імёнах ды шмат вучылася на іншых факультэтах. 

Вось у канцы, для прыкладу, яшчэ адзінаццаць прозьвіш- 
чаў, зь якіх некаторыя маглі-б таксама быць прозьвішчамі 
асобаў зь Беларусі: 

І. ]оаппез ВарЧопепзіз, ІІ, 390 (прозьвішча ад праваслаўна- 
га імя Багдан -- Багдановіч). 

2. ]оаппев Огіепі, І, 418. 

3. ]оаппез Кцибагаі де Мопнпез (нібы ,рус з гораў”), І, 348-9. 

4. Сеотвіцчз Нагоутік, ІІ, 280 (прозьвішча вельмі падобнае 
да беларускіх). . 

5, [Іпеетагциз (е Агозіа, І, 225. 

6. ]оаппез (е Атозіа, І, 314. 

7. Раціцв ІШЬапісив Касопісепічз (нібы ,Паўла ліцьвін з Аў- 

стрыі”), ІІ, 432. 

8. РтапсізкКчв 4е Эуірапіа, І, 172-3. 
9. Етапсізкчз Зе Ііапіа, І, 256. 

10. ]асоБце Че Агозуа, І, 386, 397. 
11. ]асоБце КчзБасЬ, І, 211. 

Праф. Л. АКІНШЭВІЧ 


Пра ,Цывілізацыйныя Асновы" 
беларускага гістарычнага працэсу 


Бяспрэчная рыса найнавейшае філязофіі гісторыі - ейная 
адмысловая ўвага да вывучэньня паасобных камплексаў г. зв.: 
»культурна-гістарычных цыкляў” ці ,цывілізацыяў”. Гэты кі- 
рунак апраўдваецца тым, што пры больш глыбокім знаёмстве 
з гісторыяй паасобных людзкіх грамадаў, усё з большай і 
большай выразнасьцяй выступаюць рысы нераўнамереасьці, 
нятоесамасьці, апрычонасьці гістарычнага разьвіцьця паасоб- 
ных народных групаў. Усё ясьней становіцца, што супольны 
й тоесамы шлях агульнага разьвіцьця ўсіх людзкіх грамадаў 
адшукаць цяжка. Усё больш выразна зазначаецца й неадноль- 
кавасьць гэтага гістарычнага разьвіцьця. Прыкладам, нават 
Марксу й Энгельсу давялося вылучыць адмысловы ., азіяцкі 
спосаб вытворчасьці”, які яны знаходзілі ў гісторыі Кітаю 
й старадаўнага Эгіпту, і гэты , спосаб” выразна выломваўся 
із стройнай нібы схэмы ,сацыяльна-эканамічных фармацыяў”, 
што прыходзяць на зьмену адна аднэй у гісторыі сьвету. 

Справа аднак выходзіць далёка за межы Кітаю й Эгіпту, 
бо цэлы шэраг людзкіх арганізацыяў таксама мае тэндэнцыю 
выломвацца із схэмы агульнага й аднолькавага (у васноўных 
рысах) людзкога прагрэсу. Усё ясьней робіцца, што ўсе схэ- 
мы прагрэсыўнага разьвіцьця народаў сьвету ў запраўднасьці 
абапіраюцца на нібы ,клясычным” прыкладзе гісторыі За- 
ходняй Эўропы. З часам сталася ясным, што й сама гісторыя 
гэтай апошняй ня ёсьць адзінай і бесперапыннай, што яна 
лучыць у сабе адменныя самастойныя цывілізацыйныя пыклі 
антычнага (грэка-рымскага) й мадэрнага (рамана-германска- 
га) тыпу. 

Шэраг рысаў сучаснай заходня-эўрапейскай цывілізацыі 
выразна аддзяляюць ейнае разьвіцьцё ад разьвіцьця іншых 


з 


людзкіх грамадаў. Апошнія ня ведалі й ня ведаюць такога 
выразнага й юрыдычна абгрунтаванага падзелу дзяржаўнае 
ўлады, як гэта было ў заходня-эўрапейскім фэодалізьме. Яны 


не стварылі на базе вынікаў фэодалізму грамады з усталены- 

мі правамі грамадзянаў дзеля ўдзелу ў дзяржаўным кіраў- 
ніцтве й кантролю над ім. Яны ніколі не дайшлі да таго кан- 
сэквэнтнага выніку асабістае волі, пэрсанальнае ініцыяты- 
вы й цьвёрдасьці прынцыпу прыватнай уласнасьці, які стварыў 
клясычныя ўзоры заходня-эўрапейскага (а за ім і амэрыкан- 
скага) ,капіталізму”. Мы тут бярэм адно праўныя й гаспа- 
дарчыя катэгорыі. Але можна й трэба гаварыць і пра адмен- 
ныя прынцыпы ў вагульна-культурным, рэлігійным, мараль- 
ным ды іншым жыцьці й прагрэсе розных людзкіх групаў. 


За асобную й адмысловую рысу заходняй цывілізацыі 
Е. 5. С. МогіЬтор ('ТАе Татіпе оЁ Бе Мадопз”. Меў “о: 
1952. бач. 186-213) уважае ейную рымскую спадчыну й, асаб- 
ліва, засвоеныя ёй канцэпцыі цьвярдых і агульна-зьвязваючых 
усё жыхарства прынцыпаў рымскага права. У гэтай думцы 
ёсьць шмат праўды. 


Гэтая заходняя цывілізацыя была й у сваёй аснове ёсьць 
адзінай, ня гледзячы на стракатую адменнасьць ейных паасоб- 
ных нацыянальных кампанэнтаў. Пра гэта так пісаў расейскі 
славянафіл Н. Данілеўскі, адзін з заснавальнікаў тэорыі куль- 
турна-гістарычных цыклічных тыпаў”: ., Гэта, у сапраўд- 
насьці, гісторыя аднаго цэлага... Як ніхто ня думае аб асобнай 
цывілізацыі Атэнаў ці “Спарты, гэтаксама няма чаго гава- 
рыць пра асобную гісторыю Францыі, Італіі ці Гямеччыны. 
Такой гісторыі ў сапраўднасьці, няма зусім, а ёсьць толькі 
гісторыя Эўропы з францускага, італьянскага, ангельскага ці 
нямецкага гледзішча”... (, Россия и Европа”, б. 110). 


Ці пануе , клясычная” цывілізацыя Заходняе Эўропы на 
прасторы ўсяго эўрапейскага абшару? І ці належаць да гэта- 
га цывілізацыйнага камплексу народы, якія засяляюць шы- 
рокія прасторы Ўсходу Эўропы? На гэтыя пытаньні давалі- 
ся розныя адказы. Калі расейскі гісторык Паўлаў-Сільванскі 
першы заявіў пра існаваньне фэодалізму ў Расеі, ён гэтым са- 
мым ставіў гісторыю Расеі на адну роўню з гісторыяй За- 
хаду. Калі савецкая гістарычная навука прыймае гістарычную 
схэму Маркса-Энгельса, дык яна гэтым самым ізноў ставіць 
расейскую гісторыю на адзін шлях з гісторыяй Захаду. Калі 
ўкраінскія гісторыкі В. Ліпінскі й С. Тамашэўскі ставяць пы- 


з 


таньне пра заходнія асновы культурнага й палітычнага разь- 

віцьця ўкраінскага народу, яны гэтым самым вылучаюць гэты 
ўсходня-эўрапейскі народ з кола культурнага цыклю Ўсходняе 
Эўропы. к 

Што да народу расейскага, дык ягоная культурная свая- 
асаблівасьць і адменнасьць ягоных гістарычных шляхоў выз- 
наюцца цяпер шмат кім з гісторыкаў за бясспрэчныя. Адкіну- 
тыя й запярэчаныя ў свой час ідэі расейскіх славянафілаў : ра- 
сейскіх народнікаў, якія верылі ў магчымасьць для Расеі мі- 
нуць капіталістычны шлях разьвіцьця, шмат у чым у наш час 
здаюцца ня гэткімі ўжо сьмешнымі й галаслоўнымі. 

»У расейскага народу, -- піша расейскі філёзаф нашага 
часу, -- была вялізарная сіла стыхіі й параўнальная слабасьць 
формы... У народаў Заходняе Эўропы ўсё шмат лепш выясь- 
нена й аформлена, усё падзелена на катэгорыі й усё нязьмен- 
нае. Расея ніколі ня была ў заходнім сэнсе краінай арыста- 
кратычнай, як ня сталася яна й буржуазнай”. (Н. Бердяев 
»Русская идея” б. б). 


--.., Расейцы, -- піша А. Тойнбі, - былі хрысьціянамі й 
шмат хто зь іх і цяпер зьяўляюцца імі, але яны ніколі ня 
былі хрысьціянамі Захаду. Расея была наверненая ў хрысьці- 
янства ня з Рыму, як Ангельшчына, але з Канстантынопалю й, 
нягледзячы на іхную супольную хрысьціянскую аснову, усход- 
няе й заходняе хрысьціянства былі заўсёды адно ад аднаго да- 


з 


лёкія, а часам -- адно аднаму антыпатычныя й варожыя”. 
(С. ТЬе Жогі апа ше “Хегі”, р. 4). 
»Расея, -- пісаў ужо згаданы намі Н. Данілеўскі, 


-- не належыць ані да эўрапейскага дабра, ані эўрапейскага 
зла, як-жа можа яна належыць да Эўропы?” (там-жа, б. б. 
60-61). Яе ня жывілі, -- кажа ён, -- ніводзін з тых карэнь- 
няў, празь якія Эўропа ўбірала як добрыя, гэтак і шкодныя 
сокі беспасярэдна зруйнаванага ёю антычнага сьвету, не кар- 
мілі яе й тыя карэньні, якія чэрпалі жыўнасьць з глыбіні ня- 
мецкага духу. Ня была яна й часткай адноўленай Рымскай 
імпэрыі Карлы Вялікага, якая творыць нібы супольны камель, 
праз падзел якога паўстала ўсё галінастае эўрапейскае дрэ- 
ва, -- не ўваходзіла да складу той тэарэтычнай фэдэрацыі, 
якая заступіла сабою Карлаву манархію, -- ня зьвязвалася 
ў вадно агульнае цела фэодальна-арыстакратычнай сеткай, 

якая (як у часе Карлы, гэтак і ў часы свайго рыцарскага кра- 
саваньня) ня мела ў сабе нічога нацыянальнага, а была ўста- 
новай агульна-эўрапейскай у поўным сэнсе гэтага слова. Пась- 
ля, калі настаў новы век і пачаўся новы парадак рэчаў, Ра- 
сея таксама ня брала ўдзелу ў змаганьні з фэодальным прыг- 
нечаньнем, вынікам якога на Захадзе было забясьпечаньне тэй 
формы рэлігійнае свабоды, якая называе сябе пратэстанцтвам. 
Ня ведала Расея й гнёту, а зь іншага боку й узгадавальнага 
ўзьдзеяньня схалястыкі, ды ня вырабіла тэй свабоды думкі, 


якая стварыла новую навуку”... (там-жа). 


Ня будзем разглядаць тут пытаньне ці мае слушнасьць 
Данілеўскі ў дэталях свайго супроцьстаўленьня Расеі Заход- 
няй Эўропе. Для нас даволі будзе прызнаць яму часткавую 
слушнасьць, каб ужо шмат у чым зразумець іншыя цывіліза- 
цыйныя асновы расейскае культуры. 


Наступным і заканамерным будзе пытаньне: дзе ў гэ- 
тым цывілізацыйным камплексе канчаецца Расея й пачынаец- 
ца Ўсходняя Эўропа ў цэласьці? Пытаньне гэтае можа быць 
пастаўленае ў шмат якіх плашчынях. Можна, прыкладам, ад- 
несьці да Ўсходня-Эўрапейскага культурна-гістарычнага кам- 
плексу саму Расею, далучыўшы да яе хіба ейных цюркскіх, 
усходня-фінскіх ды мангольскіх падданых. Гэта мы знойдзем 
ня толькі ў згаданых вышэй украінскіх гісторыкаў, але й у най- 
ноўшых працах у ангельскай мове Оскара Галецкага. Можна, 
зь іншага боку, паставіць пытаньне й пра ролю іншых усход- 
ня-эўрапейскіх народаў: беларусаў, летувісаў, украінцаў ды 
інш. Куды належыць іхная гісторыя? Ці былі гэта далёка вы- 
сунутыя на ўсход арганічныя часткі Заходняй Эўропы? Ці, 
наадварот, гэта былі арганічныя часткі Эўропы Усходняй, 
адно тэрытарыяльна бліжэйшыя да Захаду й якія з гэтае 
прычыны перанялі ад гэтага Захаду шэраг ягоных рысаў і 
культурных асаблівасьцяў? Ці, нарэшце, гісторыя гэтых на- 


родаў зьяўляецца гісторыяй глыбокіх нутраных канфліктаў, 


якія вынікаюць з прычыны паміжлежнага, міжкультурнага” 
палажэньня іхных земляў? 


Усё гэта вельмі паважныя праблемы й ад іхнага выра- 
шэньня шмат у чым залежыць уся ацэна гісторыі гэтых наро- 
даў ды праўдзівае разуменьне яе. 

Трэба адразу адкінуць кажную спробу падыйсьці да вы- 
рашэньня згаданых праблемаў з пазыцыі тых ці іншых палі- 
тычных інтарэсаў нашае сучаснасьці. Расейская імпэрыя, якая 
на цэлыя стагодзьдзі палучыла пад сваёй уладай шматлікія 
й разнародныя народы й нацыі Усходняэ Эўропы, мае гара- 
чых абаронцаў і зацятых ворагаў. Якраз выходзячы з гэтых 
пачуцьцяў і пераконаньняў, шмат хто з гісторыкаў Усходняе 
Эўропы й дае кірунак сваім гістарычным паглядам. Сумліўна, 
ці гэта справядліва. 


Расейская імпэрыя, як і ўсё на сьвеце, зьявішча часовае. 
Усходняя Эўропа магла быць палітычна нязлучаная ў вадну 
цэласьць (як гэта дагэтуль ёсьць з Эўропай Заходняй) і усёт- 
кі тэарэтычна быць адзіным цывілізацыйным цэлым. І наад- 
варот, яна можа быць злучаная ў вадно дзяржаўнае цела, 
але ўсё-ж быць разнародным у сваім агульна-культурным 
зьмесьце камплексам. (Гэткім яна ўжо, без усялякага сумле- 
ву й бывала, улучаючы ў сябе выразна заходніх фінаў ці па- 
лякаў ды выразна далёка-ўсходніх манголаў або карэйцаў). 
Само злучэньне ўсходня-эўрапейскіх народаў, -- калі яно 
ўжо мела стацца - зусім не абавязкава мусіла адбыцца пад 
эгідай расейскае Масквы. Вельмі лёгка палітычным цэнтрам 
Усходняе Эўропы мог стацца ўкраінскі Кіяў ці беларуская 
Вільня, або й татарскі Сарай-Бэркэ. Мы ведаем, што спробы 
й змаганьне за гэткае пяршынство іншых, нерасейскіх наро- 
даў, запраўды мелі месца. 


Падыходзячы з гэтага гледзішча спэцыяльна да гісто- 
рыі беларускага народу, трэба сказаць, што яна не дае вы- 
разнага й апрыёрнага адказу на пытаньне, арганічнай часткай 
якога , культурна-гістарычнага цыклю” было ягонае гіста- 
рычнае разьвіцьцё. А калі гэтак, дык трэба зьбіраць мата- 
р'ялы, якія могуць нам сказаць штоколечы ў справе вырашэнь- 
ня гэтае праблемы. Тут, у гэтым артыкуле, можна закрануць 
хіба самыя агульныя (Й далёка не вычарпальныя) аргумэнты. 


У часы , князёўскія” (Х-ХІІ ст. ст.) беларускія княствы, 
бясспрэчна, менш за ўкраінскія й расейскія, мелі тэндэнцыю 
да злучэньня ў ваднэй рускай” цэласьці. Звычайна гэта тлу- 
мачаць тым, што тут была асобная князёўская дынастыя. Гэ- 


тае тлумачэньне мала пераканальнае. Нам думаецца, што яны 

вылучаліся нечым іншым і ў першую чаргу, як відаць, тым, 
што глыбіня супольных культурных уплываў (перадусім -- 
уплываў бізантыйскіх) тут была меншая. Не малую ролю 
іграў таксама мамэнт расавай і культурнай блізіні да ста- 
рых суседзяў (а магчыма й старых родзічаў), народаў ,,бал- 
цкае” групы -- да лятувісаў і латышоў. Блізіня ды моц су- 
вязяў з Заходняй Эўропай была тут ці не асабліва поўнай. 


Ці рабіла гэта беларускія княствы часткаю Заходняй Эў- 
ропы, вылучаючы іх з усходня-эўрапейскіх камплексаў Кіяў- 
скае імпэрыі й Суздальскае зямлі? Сьцьвярджаць гэта немаг- 
чыма: князёўская Беларусь была, ггулам бяручы, усё-ж у ко- 
ле палітычных і культурных уплываў усходня-эўрапейскага, 
»,славяна-бізантыйскага” цыклю. 


Ці прынесла якасныя зьмены новая эпоха, калі заргані- 
завалася вялікая , Літоўская” імпэрыя й калі (ХІЎ-ХХІІ ст. ст.) 
беларуская культура й мова сталіся асноўнай базай палітыч- 
най і культурнай сувязі паміж паасобнымі й рознымі час- 
ткамі вялікага цела гэтае імпэрыі? Каб даць адказ на гэтую 
праблему -- трэба вырашыць некаторыя ейныя часткі. Аднэй 
зь іх мае быць пытаньне пра гістарычныя заданьні, якія ста- 
віў перад сабой , Літоўскі” дзяржаўны саюз, другой -- пы- 
таньне пра кірунак і шлях культурных уплываў і ар'ентацыяў. 


Яшчэ Макіявэлі ўважаў, што арганічнай” рысай кажнай 
дзяржаўнай арганізацыі, калі яна здаровая дзяржаўная арга- 
нізацыя, зьяўляецца нахіл да пашырэньня ейных межаў. У 
ваш час з гэтым паглядам ня шмат хто мог-бы пагадзіцца. 
Але наш час -- гэта час перамогі тэндэнцыяў стрымліваньня 
й абмяжаваньня вольнай гульні ў сфэры міждзяржаўных да- 
чыненьняў. "На гэта, ведама, ёсьць свае прычыны. Ды мы ЦЯ- 
пер гаворым пра Вялікае Княства Літоўскае й пра часы Ма- 
кіявэлі. Для тае эпохі ягонае цьверджаньне ня было памылко- 
ВЫМ. 


з 


Як здаровы й моцны арганізм ХІЎ-ХХІ ст. ст. (гаворым 
цяпер адно пра гэты пэрыяд) Вялікае Княства Літоўскае вяло 
палітыку заваяваньняў. Гэтая палітыка даўгі час была ўдалай, 
а ейны кірунак быў выразны: ён ішоў па лініі змаганьня дзе- 
ля задзіночаньня вакол беларускае Вільні ўсіх галоўных час- 
так усходня-эўрапейскага цыклю. Мы ведаем, што арганіч- 

ным удзельнікам у дзяржаўным жыцьці Літвы-Беларусі быў 
побач зь беларускім і лятувіскі народ, да іх пазьней далучы- 
лася асноўная частка ўкраінскага жыхарства Прыдняпроўя, 
часткава й часова ўваходзілі сюды й часткі заходня-расейскіх 
княстваў. Даўгі час Віленскі князь быў найбольш магчымым 
кандыдатам на галаву вялікае ўсходня-эўрапейскае імпэрыі, 
што лучыла ў сабе ўсю асноўную прастору Ўсходняе Эўропы. 


Мы гаворым пра гэты працэс таму, што гісторыя ЎсхОД- 
няе Эўропы не тварыла дагэтуль магчымасьці сужыцьця 
(хоць-бы й далёка ня мірнага) розных нацыянальных сама- 
стойных дзяржаўных адзінак, як гэта было ў Эўропе Заход- 
няй. Тут адзін арганізм імкнуўся стаць гегемонам над іншы- 
мі й, галоўнае, якраз тут ён здолеў гэтага дасягнуць. 


Мы ведаем, што гэтая вялікая гістарычная наважнасьць 
літоўска-беларускіх князёў -- злучыць пад знакам Віленскае 
Пагоні ўсю Усходнюю Эўропу -- у канцы закончылася няў- 
дачай. Вялікі паход на ўсход і поўдзень зьмяніўся палітыкай 
абароны перад усходам і поўднем, саюзу , Літвы” з Польшчай, 
вялікімі ўдачамі Масквы. Не беларуская Вільня, а расейская 
Масква сіламоц злучыла пад сваёй уладай народы вялікіх 
прастораў усходня-эўрапейскай раўніны. На даўгія гады ра- 
сейская культура стала дамінантным выказьнікам творчых 
праяваў сваеасаблівага генія ўсходня-эўрапейскіх нацыяў. 

Чаму гэтак сталася? Нам адказваюць: вайсковыя няўда- 
чы , Літвы”. Ці гэта можа здаволіць нас? Матар'яльныя рэ- 
сурсы Вялікага Княства Літоўскага ня былі меншымі за рэсур- 
сы Маскоўскага гаспадарства. Кажуць яшчэ: сацыяльны анта- 
ганізм паміж шляхтай і сялянствам. Але ці-ж ня было гэта 
скрозь у тагачаных дзяржавах? Нам кажуць: змаганьне спа- 
лячанае шляхты зь вернымі старой культуры народнымі ма- 
самі, змаганьне вуніі й праваслаўя. Але чаму мела месца гэ- 
тае змаганьне й у чым прычыны ўсёй ягонай гарачыні? 


Мяркуем, што ўсе гэтыя факты мелі сваё значаньне, але 
асноўнай прычынай паразы , Літвы” быў дэманстратыўны вы- 
бар ейнай элітай заходняга (а ня ўсходняга) шляху. Адразу 
зробім заўвагу: гэты выбар і гэты шлях абяцалі й запраўды 
далі вельмі памысныя вынікі. Яны адкрылі жывую крыніцу 
больш сьпелае заходняе культуры й з гэтай крыніцы пілі ды 

ёй жывіліся найлепшыя дзеячы беларускага й іншых наро- 
даў Вялікага Княства. І калі мы гаворым пра гэта, як пра пры- 
чыну паразы, дык маем на ўвазе тое, што заходняя культура 
прывівалася да іншага культурнага пня. Гэта рабіла новую 
расьціну, хай і часова, але слабой. А перад ёй стаялі іншыя 
ўсходня-эўрапейскія грамады, усё менш і менш закранутыя 
заходняй культурай, далей-жа на ўсход незакранутыя зусім, 
ёй арганічна чужыя. Яны наважна супраціўляліся заходняй 
плыні й чым больш заходняй” рабілася , Літва”, тым мац- 
нейшай і наважнейшай была сіла іхнага супраціву. 


Чым паўнейшай была вэстэрнізацыя Вялікага Княства 
Літоўскага (у васнове якраз гэтак мае быць названы працэс 
вялікіх палітычных і культурных зьменаў ХУІ-ХУХІЙ ст. ст), 
тым большы яна сустракала адпор як унутры краіны, гэтак, 
і асабліва, звонку -- з паўдня й з усходу. Калі вялікі князь 
прыняў каталіцтва й каталіцкі клер атрымаў шэраг прывілеяў, 
ды калі беларускі й лятувіскі шляхціч загаварыў папольску, 
--- супраціў набыў яшчэ большую вайстрыню. Вось-жа ў са- 
мым працэсе ўсё большай і большай вэстэрнізацыі , Літвы” 
мы бачым нейкі дзіўны парадокс: чым паўнейшым і, здавала- 
ся-б, больш плённым ён быў -- тым слабейшай і менш за- 


дзіночанай рабілася нацыянальная грамада. 


Праўда, такога наважнага выступу супроць вэстэрніза- 
цыі, як гэта было, прыкладам, на Ўкраіне ў часы Багдана 
Хмяльніцкага, на Беларусі-Літве ня было. Але й тут быў у 
сярэдзіне ХУІ ст. казацкі рух. І тут было войстрае змаганьне 
паміж каталіцтвам і вуніяй з аднаго боку, і праваслаўем зь 
іншага. Было-б дзяцінствам думаць, што гэтае змаганьне бы- 
ло толькі выяўленьнем пэўных рэлігійных адменаў. Ягоная 
абойстранасьць і глыбіня гавораць нам пра іншае -- пра вя- 
лікае змаганьне дзьвюх культурных асноваў. 


Час вялікае Літоўска-Беларускае дзяржавы зьяўляецца 
часам вялікіх культурных здабыткаў. Ці ня першым зь іх было 
стварэньне дасканалай сыстэмы праўных нормаў, сабраных 
у славутых Літоўскіх Статутах. Зацемім: Літоўскія Статуты 
праводзілі ў беларускую (украінскую, лятувіскую) грамаду 
вялікія прынцыпы праўнай сталасьці, праўнай адказнасьці, 
значаньне прыватнае ўласнасьці й г. д. Гэта былі вялікія прын- 

цыпы рымскае, а пазьней і заходня-эўрапейскае цывілізацыяў. 
Але ўспрыймаліся яны беларускімі праўнікамі не мэханічна, 
а творча перапрацоўваліся на базе старых, адвечных праўных 
звычаяў княжае эпохі, Жыцьцё, аднак, уносіла ў гэтую тэ- 
арэтычна-сталую пабудову юрыдычных правілаў сваю карэк- 
тыву, робячы часта беларуска-лятувіскую грамаду краінай 
шляхоцкіх праўных парушэньняў. 


У Вялікім Княстве Літоўскім, як у пэўнай цэласьці, мы 
Быразна бачым грамаду пераходнага тыпу, у якой змагаліся 
паміж сабой заходнія й усходня-эўрапейскія цывілізацыйныя 
ўплывы. Некаторая, прынамсе вонкавая, перамога першых, 
адштырхнула ад беларуска-літоўскае дзяржавы суседнія зем- 
лі з усходня-эўрапейскай культурнай асновай. Гэта аддало 
іх у канцовым выніку ў рукі Масквы. У самой-жа дзяржаве 
змаганьне дзьвюх цывілізацыйных асноваў гэтак і ня прывяло 
да здаровай і арганічнай іхнай сынтэзы. У гэтым была пры- 
чына, што ў канцы ХУІ ст. Вялікае Княства паслабленае й 
нутрана вычарпанае, стала лёгкай здабычай Расеі. 


Мінулі стагодзьдзі. У іхным часе беларуская грамада ня 
жыла творчым культурна-палітычным жыцьцём, аддаючы свае 
лепшыя сілы, сваіх найздальнейшых сыноў, ці расейскай ці 
польскай культурам. Сама-ж Беларусь заставалася краем, дзе 
спробы русыфікацыі мелі больш вонкавыя ўдачы, пакідаю- 
чы краіну ўсьцяж у тым-жа палажэньні наяўнасьці дзьвюх -- 
заходняй і ўсходняй -- эўрапейскіх культурных асноваў. 


Вялікі рух беларускага нацыянальнага адраджэньня дру- 
гой паловы ХІХ й першай паловы ХХ стагодзьдзяў меў перад 
сабой ня толькі заданьне адрадзіць ці пабудаваць нацыяналь- 
ную народна-беларускую культуру. Перад ім павінны былі 
паўстаць і іншыя заданьні, а сярод іх адно з найважнейшых 
-- вызначэньне ,цывілізацыйнай базы” для гэтае пабудовы. 
У сувязі з гэтым наяўнасьць шляхоцкіх” і сялянскіх” плы- 
няў у беларускай літаратуры й культуры не гавораць адно пра 
»клясавую” аснову гэтых адменаў. Наяўнасьць каталіцкіх” 
і праваслаўных” тэндэнцыяў гавораць ня толькі пра розьні- 
цы ў рэлігійных паглядах. Культурнае ,русафільства” ці ,,па- 
лянафільства” ня былі адно перажыткамі ,адукацыйных уплы- 
ваў”. Справа, бясспрэчна, была больш складанай. 

Беларуская культура яшчэ ня вырашыла гэтых прабле- 
маў. Да гэтага часу на згаданым шляху стаялі пераважна вон- 
кавыя перашкоды. Трэба спадзявацца, што здабыўшы магчы- 
масьці вольнага разьвіцьця, яна дасягне таго, чаго не ўдало- 
ся вялікай Беларуска-Літоўскай дзяржаве ХІУ-ХУІ ст. ст.: 
здаровай, арганічнай, да апошняй грані праведзенай сынтэзы 
сваіх цывілізацыйных асноваў. І для ўдачы гэтае справы 
ёсьць запарука: вялікая любасьць і вялікая ахвярнасьць, якая 
была асновай беларускага адраджэньня, пачынаючы ад ягоных 
першых крокаў. 


Гэтая любасьць і гэтая ахвярнасьць неабходныя для твор- 
чага працэсу будовы ўсёй нацыянальнай асновы. Дасягнуўшы 
гэтай сваёй сынтэзы, беларускі народ будзе мець перад са- 
бой вялікія творчыя магчымасьці. І хто ведае, можа -- ка- 
рысныя ня толькі для яго аднаго. Бо, магчыма, яны асьзецяць 
новым сьвятлом зь беларускай Вільні ці Менску й вялікія пра- 
сторы іншых усходня-эўрапейскіх земляў. 





І то ёсьць нашая вольнасьць, катораю мы межы іншымі народамі 
хрысьціянскімі хвалімся, што пана, іж-бы водле волі сваей, а ня водле 
праў нашых панаваў, над сабою ня маем. 

Канцлео ЛЕЎ САПЕГА 
Прадмова да , Літоўскага Статуту”, 1588 г. 


І ці-ж гэта праваслаўнае прасьвятое быць пад уладаю й загадамі ра- 
боў... Там у іх цары сваім царствам ня ўладаюць, а як ім скажуць іх пад- 
даныя, гэтак і кіруюць. А расейскія самадзержцы з самага пачатку самі над 
усімі сваімі гаспадарствамі ўладаюць... 

Цар ІВАН ГРОЗНЫ 
Ліст да князя Курбскага, 5 ліпеня 1564 г. 

Др. УЛ. СЯДУРА 


Вытокі беларуска мастацтва 


(Разьдзел з кнігі, Беларускае мастацтва”) 


БЕЛАРУСКАЕ МАЛЯРСТВА 


Разам з узьнікненьнем архітэктурнага мастацтва на Бела- 
русі яшчэ ў старажытныя часы ўзьнікла й мастацтва зама- 
лёўваньня царкоўных сьценаў. На гэтай глебе расло беларус- 
кае малярства. Ягоныя помнікі ўжо ведамыя з 12 ст. Фрэскі 
Полацкага Барыса-Глебскага манастыра й Сьмядынскія рось- 
пісы ў Смаленску, як найбольш старажытныя зь ведамых, 
сьветчаць, што ўжо тады былі свае беларускія маляры й дэЭ- 
каратары. Цяпер яшчэ цяжка казаць, што ўжо ў той час была 
самастойная малярская школа ў сэнсе кірунку, бо занадта ма- 
ла захавалася помнікаў тае пары ды гэтае пытаньне зусім ня 
вывучанае. Найхутчэй малярства тады яшчэ мела пабочнае 
да архітэктуры значаньне. 

Аднак ведама, што арнамэнтныя формы смаленскіх Сьмя- 
дынскіх рэскаў нагадваюць малюнкі ўсходніх і бізантый- 
скіх тканінаў, а полацкія фрэскі займаюць прамежнае месца 
паміж кіяўскімі й ноўгарадзкімі насьценнымі росьпісамі з ухі- 
лам да заходня-эўрапейскіх формаў у арнамэнтных дэталях. 
Захавалася колькі помнікаў беларускага малярства 14 ст., 
прыкладам, багатыя паліхроміяй у бізантычным стылю фрэс- 
кі Троцкага замку ды іншыя. 

Сьляды сфармаванай беларускай школы малярства ўжо 
больш выразна відаць у шэрагу фрэскавых росьпісаў бела- 
рускіх мастакоў на тэрыторыі Польшчы ў 14 і 15 ст. ст. Яны 
зьвярнулі ўвагу цэлага шэрагу вучоных -- дасьледнікаў, гіс- 
торыкаў і архітэктаў, якія стварылі пра іх вялікую літарату- 
ру, пераважна ў польскай мове. 

Ведама, што цэлы шэраг касьцёлаў на тэрыторыі этна- 
графічнай Польшчы, як Вісьліцкі, Сандомірскі, Гнезьненскі ды 
інш., у часы Ягайлы былі размаляваныя насьценнымі фрэска- 
мі ў бізантычным стылю ў той час, калі ўсюды там панаваў 
стыль готычны. Справа ў тым, што кароль Ягайла да свайго 
абраньня на польскі каралеўскі пасад усё сваё жыцьцё пра- 

вёў на Беларусі й захаваў да сваёй радзімы асаблівыя сымпа- 
тыі аж да самога канца сваіх дзён. Таму, калі ўзьнікла патрэ- 
ба размаляваць касьцёлы ў ягонай дзяржаве, Ягайла, прыга- 
даўшы высокія ўзоры царкоўнага малярства на Беларусі, за- 
гадаў запрасіць майстроў з свае бацькаўшчыны. Рахунковыя 
кнігі каралеўскага двара Ягайлы даюць некаторыя весткі 
дзеля асьвятленьня гэтага пытаньня. Зь іх відаць, што вілен- 
скія мастакі ў 1393-94 г. г. у Кракаве размалёўвалі сьцены ка- 
ралеўскай спальні ў Вавэльскім замку, а таксама касьцёлаў 
Сьвятога Крыжа на Лысай Гары. Майстры-маляры былі аб- 
дораныя вялікай увагай, яны мелі забясьпечаны зварот на 
бацькаўшчыну пасьля заканчэньня працы. У рахунках яны 
называліся .;різіотез Киёрепісі”, што сьцьвярджае іхнае бела- 
рускае паходжаньне. 

У вадным рахунку ёсьць прозьвішча маляра , Владыка”, 
якое было ў тыя часы ведамае сярод віленскіх прозьвішчаў. 
На вялікі жаль, якраз працы гэтых маляроў не захаваліся. 
Але захаваліся росьпісы ў Сандамірскай катэдры, фрэскі ў 
Люблінскім замку з'надпісам на старой беларускай мове, 
зь якога відаць, што іх маляваў майстра Андрэй у 1413 г. 

З пазьнейшых часоў, ужо з часоў Казімера-Ягайлавіча 
захаваліся фрэскі ў капліцы Сьв. Крыжа Кракаўскай катэдры. 
Яны таксама, як і Люблінскія фрэскі, маюць кірылічны над- 
піс на старажытнай беларускай мове й дату -- 1478 г. 

Польскія гісторыкі -- Длугош, Бельскі, Кромер, Вапоўскі 
ды інш., у сваіх працах даюць колькі весткаў пра цэлы шэраг 

Вялікі князь Ягайла. Копія ХУ ст. 


з партрэту маляванага сучасным 
Ягайле беларускім майстрам. Перад 
вайной абраз знайходзіўся ў музэі 
Віленскага Таварыства Прыяцеляў 





Успеніе ў Любліне. Майстра 
Андрэй. 1413 г. Навук. 


малярскіх працаў беларускіх (віленскіх ды іншых) маляроў 
у Польшчы. Гэта сьветчыць, што беларускае малярскае мас- 
тацтва ў часы Ягайлавічаў было вельмі пашыранае й што ў 
той час была ў Вільні асобная беларуская мастацкая школа, 
магчыма, як асобны цэх. Мастацкія прыймы й сродкі выка- 
наньня згаданых фрэскаў маюць у сабе шмат агульнага 
й ствараюць адзіны беларускі мастацкі стыль 14-19 ст. ст. 


Тагачасныя мастацкія традыцыі беларускага малярства 
сьцьвярджаюць, што яно было мастацтвам сваеасаблівага, 
асобнага кірунку, пабудаванага на бізантычных формах, але 
із самостойным трактаваньнем традыцыйных тэмаў. Бізан- 
тычныя каноны перадаваліся ім у вольным натуралістычным 
выяўленьні, бліжэйшым да натуральнасьці, чымся ў ноўга- 
радзкім малярстве, да якога аднак яно мае некаторае пада- 
бенства, галоўна з гледзішча агульна-бізантычных рысаў. 


Беларускія маляры, датрымоўваючыся абавязкавых тра- 
дыцыяў, мелі собскае мастацкае пачуцьцё таго, што выяўля- 
лі на абразох і часьцей давалі яму волю. Вось чаму ў іхных 

Апошняя вячэра. Фрэск у Люблінскім касьцеле сьв. Тройцы. Праца майстры 
Андрэя. 1413 г. 

Супрасьльская Благавешчанская цар- Партрэт маршала Вялікага Княства 

ква. Ніжняя частка заходняй сыгяны Літоўскага А. І. Хадкевіча (памёр 

ў купальным асьмаку. Малявана у 1549 г.) у Супрасьльскай Блага- 
ў 1557 г. вешчанскай царкве. 1597 г. 


працах, стварылася чыста мастацкая артыстычная каштоў- 
насьць. Гэтыя асаблівасьці беларускай малярскай школы 14-15 
ст. ст. пазьней, калі асяродкі малярскіх школаў і традыцыяў 
перанясуцца з палянізаванай у 17 і 18 ст. ст. Вільні ў цэнтраль- 
ную і ўсходнюю Беларусь -- Віцебск, Магілеў, Слуцак -- 
набудуць яшчэ больш выразныя формы выяўленьня, але пра- 
гэта будзе гутарка ніжэй. 

Пашырэньне ды прызнаньне беларускага малярства ў 14 
і 15 ст. ст. па за межамі Беларусі робіць шмат гонару беларус- 
каму мастацтву й сьветчыць пра колішнюю перавагу бела- 
рускае культуры над суседнімі, асабліва над польскай. 

Каб не зьвінавацілі нас у тэндэнцыйнасьці, дамо слова 
самым польскім гісторыкам мастацтва. Вось што піша Вай- 
цяхоўскі ў манаграфіі , Коёсібі Каіедгаіпу уў КтгаКоуіе” (Кра- 
каў, 1900, выданьне Кракаўскай Акадэміі Навук): ,У 14 ст. 
няма ніякіх вестак пра кракаўскіх польскіх мастакоў. Згада- 

ныя ў кракаўскіх гарадзкіх актах ,,різіогез” маглі быць па- 
залотнікамі або лякіравальнікамі, бо калі ў Кракаве няма 
ніякага сьледу польскага малярства ды ніякіх вестак пра яго, 
дык гэта трэба вытлумачыць тым, што кракаўскія маляры 
таго часу маглі толькі хварбаваць сьцены й залаціць зоркі 
на іх, абразоў-жа не малявалі. Калі-б яны ведалі ды ўмелі 
больш, тады Ягайла ня мінуў-бы іх ды ня быў-бы вымушаны 
клікаць чужых майстроў”. 

Гэтае сьветчаньне з боку аб'ектыўнага чужынца добра 
ілюструе сілу й веліч беларускага генія ў старажытным бе- 
ларускім мастацтве, які ўжо ў далёкім мінулым стварыў прыз- 
наваныя ў сьвеце мастацкія каштоўнасьці. 

Беларуская малярская творчасьць і 16 ст. дала шмат фрэс- 
кавых росьпісаў з тонкай арнамэнтальнай распрацовай у Бла- 
гавешчанскай царкве Супрасьлеўскага манастыра на Гора- 
дзеншчыне (росьпіс 1551 г.) 


СТАРАЖЫТНЫЯ ШКОЛЫ БЕЛАРУСКАГА МАЛЯРСТВА 


У 17 і 18 ст. ст. разьвіцьцё беларускага малярства набы- 
вае новы размах. Рост жыхарства й дабрабыту гарадоў, кра- 
саваньне, дзякуючы Магдэбурскаму праву, рамесьніцкіх цэха- 
вых аб'еднаньняў спрыялі й вылучэньню мастакоў у васоб- 
ныя цэхі: залатароў, разьбяроў, дрэварытнікаў і маляроў. 
Заместа ранейшых манумэнтальных формаў мастацтва й вя- 
лікіх насьценных росьпісаў і фрэскаў цяпер малюецца шмат 
невялікіх малюнкаў, часьцей на драўляных дошках. З малых 
малюнкаў часам складаюцца большыя кампазыцыі, якімі ДЭ- 
каруюцца іканастасы. Асобныя росьпісы часам яшчэ трапля- 
юцца на сьценах драўляных будынкаў. 

Ёсьць усе падставы ўважаць, што існавалі адмысловыя 
мастацкія цэхі ў Віцебску, Магілеве й Слуцку. Тагачаснае ма- 
лярскае творства гэтых гарадоў дае ўсе падставы ставіць 
пытаньне пра беларускую малярскую школу. Якраз там най- 
больш выразна выявіўся адыход ад бізантычных прататы- 
паў і першаўзораў ды набліжэньне да некаторых заходня- 
эўрапейскіх школаў. Адбывалася вызваленьне ад абразатвор- 
чых канонаў у бок малярскага натуралізму й дэкаратыўнай 
стылізацыі. З гледзішча стылістычнага тут можна адзначыць 
некаторае падабенства да нямецкага малярства 16 ст. Знаём- 

ства з заходня-эўрапейскімі ўзорамі малярства ў часы вы- 
ездаў на Захад прадстаўнікоў беларускіх малярскіх цэхаў ме- 
ла ўплыў на тэхнічныя прыймы й фармальныя асаблівасьці 
старой беларускай школы малярства, на што зьвяртаў увагу 
яшчэ др. Іппель. 


МАГІЛЕЎСКАЯ МАЛЯРСКАЯ ШКОЛА 


Магілеўская беларуская малярская школа вызначылася 
раней на цэлае стагодзьдзе за Віцебскую. Ужо ў палове 17 ст. 
для магілеўскіх маляроў была характэрнай тэхніка залочаных 
фонаў, часткава гладкіх, але часьцей -- мярэжыстых з сты- 
лізаваным расьцінным арнамэнтам, уціснутым у ляўкас або 
пракладзеным рэльефам. ') Гэты апошні ў старажытнасьці 
называўся ,кунштам малярскім, па золату рытым” ды сус- 
тракаўся ў 16 ст. у помніках гішпанскай і ніжня-райнскай шко- 
лаў. Але ў вадрозьненьне ад іх беларускае малярства магілеў- 
скае школы шырака выкарыстала й пазьнейшыя рэнэсанса- 
выя й барокавыя формы арнамэнтальных матываў і, усклад- 
ніўшы імі сваю арнамэнтальную дэкарацыйнасьць, дало ба- 
гатыя ўзоры самастойных малярскіх выяваў. 

Разьвіцьцё магілеўскага малярства на працягу часу вык- 
лікала ў ім пэўную стылістычную разнастайнасьць. Лепшыя 
творы гэтае школы вылучаюцца маляўнічым рэалізмам. У іх 
можна знайсьці характэрныя бытавыя дэталі, натуралістыч- 
ную капмазыцыю, праўдзівыя й характэрныя для Беларусі 
прысадзістыя чалавечыя постаці, арганічнае спалучэньне хвар- 
баў у вадзінство прыемнага, звычайна мяккага й змроклага 
калярыту. Адыход ад кананічнасьці й прыцягненьне да апра- 
цовы тэмы жывое натуры дазваляе мастаком уводзіць усё 
больш бытавых элемэнтаў, беларускую народную вопратку, 
асабліва арнамэнтальныя ўзоры тканіны, краявід і г. п. (абра- 
зы: Народжаньне Марыі -- 1694 р., Узьнясеньне Крыжа --- ка- 
нец 17 ст., Народжаньне - канец 17 ст., Стрэчаньне -- 1731 г.) 


У канцы 17 ст. й на пачатку 18 ст. малярская праца ма- 
гілеўскае школы ідзе на тэй-жа рэалістычнай аснове, але ўжо 


") М. Шчакаціхін Беларускае малярства ў 17 і 18 стагодзьдзях” (, Ка- 
талёг аддзелу старажытнага мастацтва 1-ай Усебеларускай мастацкай выс- 
таўкі”. Менск, 1926 г.). 

зь вялікім ухілам у бок большае дэкарацыйнасьці. Зь цягам 
часу, не бяз уплыву беларускага ксыляграфічнага мастацтва, 
асабліва гравюраў Кутэйнскай і Магілеўскай брацкіх друкар- 
няў, адбываецца працэс пераходу маляўнічага прынцыпу ў 
графічны. Гэта асабліва кідаецца ў вочы ўжо ў працах 18 ст. 
Праўда, яны застаюцца ў сваёй канцэпцыі творамі таг-ж ма- 
гілеўскае малярскае школы, якая ня ведае умоўных традыцый- 
ных канонаў. Аднак, тут формы набываюць больш роўнічны 
характар без перадачы сьветлаценяў. Праўда, разам з гэтым 
увага пераносіцца на кампазыцыю, якой надаецца яшчэ боль- 
шая гармонія ў вагульным разьмяшчэньні фігураў і апра- 
цаваньні арнамэнтальнага фону. (Успеньне -- 17 ст., Узьня- 
сеньне - 17 ст., Тройца - 17 ., Тройца -- 1675, Хрышчэньне, 
Стрэчаньне й Юры -- канец 17 ст.). 

Цікава, што разам з адыходам ад агульна-бізантычных 
канонаў выпрацоўваліся собскія беларускія каноны ў кірун- 
ку большага набліжэньня да жыцьцёвага праўдападабенства, 
выпрацаванага папярэдняй натуркасьцяй. Але й гэтыя кано- 
ны не ператварыліся ў вагульна-абавязвальныя схэмы й заў- 
сёды распрацоўваліся зь некаторымі новымі рысамі, а то Й Зу- 
сім нанова. Гэта стварала беларукаму малярству апрычоную, 
сваеасаблівасьць, адменную ад суседняга малярства расейцаў 


і палякоў, ды набліжала да агульных прыймаў і кірункаў за- 


ходня-эўрапейскага малярства, асабліва нямецкага -- з адна- 
го боку, ды да ўкраінскага абразатворчага малярства 17-18 ст. 
ст. -- зь іншага. 

Гэта знайшло сваеасаблівае выяўленьне і ў арнамэнталь- 
ных фонах у магілеўскім малярстве 17-18 ст. ст. ”). Сам фон 
вакол арнамэнту запоўнены ўкладзенымі зігзагавымі пало- 
самі, часам вэртыкальнымі, а часам і гарызантальнымі. Арна- 
мэнт бывае рэльефны, вылеплены з ляўкасу, але часьцей 
абведзены па краёх укладзенай у фон тонкай лініяй. 


Матывы -- вылучна расьцінныя й адрозьніваюцца павод- 
ля тыпаў: 1) асымэтрычны, -- зь няправільных, простых і 





2) Т. Рэжавуская , Арнамэнтаваныя фоны ў магілеўскім малярстве 
17-18 ст. ст.” (Запіскі Аддзелу Гуманітарных Навукаў Інстытуту Беларус- 
кае Культуры, кніга 6, Працы Камісіі Гісторыі Мастацтва”, Том І, сшытак 
1, Менск, 1928 г.). 

крывых лініяў; 2) з стылізаваных лістоў і сьцёблаў, -- пра- 
вільны, мяккі й завіты; 3) ламаны, з вуглаватымі канцамі, 
асобныя часткі якога вольна разыходзяцца на ўсе бакі; 4) 
акруглены арнамэнт із стылізаваным сьцяблом. 

Арнамэнт заўсёды непадзельна зьвязаны з кампазыцыяй, 
малюнак як-бы выходзіць з самога абраза й сымэтрычна разь- 
мешчаны па абодвых бакох або атуляе яго. 

Такія-ж фоны можна знайсьці й у нямецкім малярстве 
14-15 ст. ст., станкавым і мініятурным. Там гэткі-ж самы рась- 
цінны арнамэнт зь вітых бязконцых лістоў і сьцёблаў ды гэ- 
так-жа гарманійна спалучаны з малюнкам. 

Буйны, з крутымі завіткамі й добра згарманізаваны з 
агульнай кампазыцыяй арнамэнт, быў у тыя часы й на ўкра- 
інскіх абразох. Магчыма, тут быў уплыў беларускага маляр- 
ства на ўкраінскае, бо Беларусь тады мела больш непасрэдную 
лучнасьць з Захадам за Украіну ды апрача гэтага, зь Бела- 
русі ў 18 ст. былі вялікія перасяленьні на Ўкраіну, Але, маг- 
чыма, пэўны ўплыў на ўкраінскае малярства таго часу зрабі- 
ла замежная гравюра, бо ягоны арнамэнт меў у сабе шмат 
кніжнага. 

На заканчэньне агляду беларускага малярства магілеўскае 
школы варта сказаць колькі словаў пра адкрытага нашым мас- 
тацтваведам М. Шчакаціхінам беларускага маляра канца 18 ст. 
Рыгора Мядзьвецкага. “) Знойдзены абраз выкананьня Ры- 
гора Мядзьвецкага ў Ільінскай царкве ў Журавічах сьвет- 
чыць пра яго, як пра выдатнага прадстаўніка магілеўскае ма- 
лярскае школы пазьнейшых часоў -- канца 18 ст., як прад: 
стаўніка маляўнічага рэалізму, ведамага ў пазьнейшых тво- 
рах гэтае школы. 

Абраз дае суцэльную фігуру Хрыста з узьнятай для бла- 
гаслаўленьня правай рукой і круглай зелянавата-блакітнай 
дзяржавай -- зямной куляй -- у левай. Фон малюнку цёмны 
з цынамонава-шэрым адценьнем. Да яго дапасаваны чырвоны 
колер вопраткі, аздобленай цьмяным залатым арнамэнтам, і 
сіні колер плашча із плястычна перададзенымі хвалдамі. Тон- 


3) М. Шчакаціхін ,Рыгор Мядзьвецкі -- невядомы беларускі мас- 


так канца 18-га стагодзьдзя” (Згаданыя вышэй , Запіскі Аддзелу Гумані- 
тарных Навукаў”.). 

ка намаляваны твар зь вялікімі мігдалёвымі ачыма й выразна 
выгнутымі брывамі добра вылучаецца рэалістычна-маляўні- 
чай падачай вопраткі з паступовым пераходам да змроклага 
сьвятла, да глыбокага ценю, які зьліваецца з фонам. Але ў 
той-жа час абраз адзначаны выразнымі індывідуальна-артыс- 
тычнымі рысамі мастака, свомай яму манерай свабоднага ра- 
зуменьня маляўнічых заданьняў, ламаньнем зьмярцьвелых тра- 
дыцыйных схэмаў і канонаў. Рыгору Мядзьвецкаму было сво- 
мым асаблівая любасьць да стрыманае цьмянае каляровае га- 
мы, дакладнасьць малюнку й плястычнасьць у ягоным трак- 
таваньні, тонкасьць малярскага выкананьня й дэталізаваная 
апрацаванасьць, але без залішняй падрабязнасьці. 

Гэта быў спрактыкаваны майстра з добрым густам, вя- 
лікай здольнасьцяй і дасканалай тэхнікай валоданьня хвар- 
бай. 

На вялікі жаль, ягоныя абразы трапілі ў няведамыя рукі 
й, мабыць, апрача згаданага вышэй, загінулі. Гэта перашкад- 
жае даць поўную характарыстыкў ягонай ролі й месца ў гіс- 
торыі старажытнага беларускага мастацтва. 

Трэба дадаць, што наагул загубілася бальшыня імёнаў 
старажытных беларускіх маляроў і мастакоў, таму захаваныя 
да нашага часу іхныя абразы й творы найчасьцей бязьіменныя. 


ВІЦЕБСКАЯ МАЛЯРСКАЯ ШКОЛА 


Пераходзячы да кароткага агляду другое беларускае ста- 
ражытнае малярскае школы -- віцебскае, трэба адразу адзна- 
чыць, што яна выяўляецца на цэлае стагодзьдзе пазьней -- 
толькі ў палове 18 ст. На ейнае фармаваньне зрабіла вялікі 
ўплыў малярская практыка магілеўскае школы. Кірунак, як 
і ў магілеўскай школе, азначаецца той-жа тэхнікай залатых 
арнамэнтаваных фонаў, але з большай яскравасьцяй хварбаў 
і лепшай, больш дасканалай, вырабленасьцяй. Гэта пераваж- 
на помнікі абразоў зь іканастасаў Увядзенскае (ад 1740 г.) й 
Ільінскае (ад 1750 г.) цэркваў у Віцебску. Тут захавалася й 
адзінае пэўнае для нас прозьвішча віцебскага маляра: на кам- 
пазыцыі на тэму змаганьня арх. Міхала з д'яблам захаваўся 
подпіс ), Г. О. М.” 

У параўнаньні з магілеўскай арнамэнтыкай віцебскія абра- 
зы маюць большае багацьце формаў. Старанна апрацава- 

ныя віткі тут моцна пераплятаюць стылізаваныя расьцінныя 
формы й твораць заграмаджаньне прасторы, якое нагадвае 
ўжо мазаіку (абраз , Паднясеньне Крыжа” 1740 г.). Лісты 
твораць буйныя віткі, аздобленыя зубчыкамі. Багата формаў 
дзесяціканцовых кветак у шырокай рамцы із сьцёблаў, тры- 
канцовыя лісты на ствалох, тонкія канцы, якія сымэтрычна 
пераплятаюцца, нагадваючы вусікі вінаграду. На віцебскіх 
абразох ствол творыць зусім натуральную галінку з праў- 
дзівымі лісточкамі Й кветкамі з круглай сэрэдзінай і пяцьма 
пялёсткамі, тады як на магілеўскіх абразох яны стылізаваныя. 

Калі ў магілеўскім арнамэньце фон запоўнены часьцей 
паўтарэньнем аднаго й таго-ж матыву, дык на віцебскіх абра- 
зох шмат дробных разнастайных формаў і матываў на адным 
і тым-жа абразе. 

Віцебскі арнамэнт, як і магілеўскі, вельмі сымэтрычны. 
Яму амаль ня свомыя несымэтрычныя кампазыцыі, якія ёсьць 
у эвангелічных магілеўскіх абразох. 

Большая кампазыцыйная складанасьць віцебскага арна- 
мэнтаваньня, відаць, тлумачыцца пазьнейшым часам, калі 
ўжо больш ўдасканалілася й сусьветная практыка малярска- 
га арнамэнту пад уплывам барока й да яго падобных адме- 
наў у мастацтве. Але ў абедзьвюх школах -- і магілёўскай, 
і віцебскай -- адчуваецца нейкая агульнасьць прыймаў і сты- 
лёвых асаблівасьцяў. 

Гэта сьцьвярджаецца й двума іншымі кірункамі віцеб- 
скае малярскае школы, хоць там яшчэ й больш адчуваецца 
незалежнасьць ад Магілеву. Графічнае, маляўнічае або дэ- 
карацыйнае вырашэньне асноўнага прынцыпу -- натуралізму 
-- лучыць абедзьве беларускія малярскія школы пэўным 
адзінством ды стварае асобны твар, у чым выяўляецца ха- 
рактэрнасьць і сваеасаблівасьць старажытнага беларускага 
мастацтва. 

Два іншыя віцебскія кірункі ў малярстве выявіліся пера- 
важна ў кампазыцыях былое Латыгаўскае царквы й харак- 
тарызуюцца з боку формы прымітыўнай графічнасьцяй ма- 
люнку й бледнай роўнічнай і роўнічна-лінійнай расхварбовай. 
Розьніца паміж імі галоўна ў ступені вольнага абыходжаньня 
з канонамі й у структуры кампазыцыі. І калі адзін кірунак 
нязвычайна цікавы з боку распрацаваньня собскіх беларускіх 

канонаў, дык другі адзначыўся ўвядзеньнем вялікай колькась- 
ці нацыянальных асаблівасьцяў у дэкарацыйную арнамэнта- 
цыю, жыцьцёва праўдзівых постацяў чалавека зь індывіду- 
альна-непаўторнымі прыроднымі рысамі. 

Цікавы артыкул пра малярскія абразы віцебскае школы 
пакінуў ужо згаданы мастацтвавед М. Шчакаціхін пад зага- 
лоўкам Матар'ялы да гісторыі беларускага мастацтва 18 ста- 
лецьця. Збор Віцебскага аддзяленьня Беларускага Дзяржаў- 
нага Музэю” (першы том непэр'ядычнага органу Віцебска- 
га Акруговага Таварыства Краязнаўства -- , Віцебшчына”, 
Віцебск, 1925 г.). Аўтар досьледу вылучае з агульнае масы 
абразатворчага матар'ялу цікавую групу 22 помнікаў з Латы- 
гаўскай і Ўвядзенскай цэркваў ды паводле асаблівасьцяў пісь- 
ма й стылістычных адзнакаў падзяляе іх на тры групы: 

1) лінійна-роўнічныя кампазыцыі (3 узораў); 

2)кампазыцыі маляўніча-дэкарацыйнага характару (5 узораў); 
3) кампазыцыі маляўнічага (часам маляўніча-мазаічнага) ха- 
рактару на арнамэнтаваных, у бальшыні залатых, а часам ся- 
рэбраных фонах (9 узораў, пераважна зь іканастасу Ўвядзен- 
скай царквы). 

У надрукаванай частцы артыкулу аўтар разглядае толькі 


першую групу -- лінійна-роўнічныя кампазыцыі, абразы: 
»Народжаньне” -- першай паловы 18 ст., , Узьнесеньне праро- 
ка Ільлі” -- 1744 г., ,Архістраціг Міхал і прарок Ілья” 


першай паловы 18 ст., ,Архістраціг Міхал і сьв. Мікола”, 
Апосталы Пётра й Ян”, Благавешчаньне й сьв. Параскоўя”, 
»,Юры й Васіль”, , Уваскрошаньне” -- першай паловы 19 ст. 

Зрабіўшы падрабязнае апісаньне кампазыцыяў і маляр- 
скае тэхнікі кажнага зь пералічаных абразоў, аўтар робіць 
слушныя й цікавыя абагульненьні. 

Папершае, ён адзначае іхнае адзінства што да часу й мес- 
ца зьяўленьня. Для ўсіх характэрны лінійна-графічны пгды- 
ход да пабудовы формаў і роўнічнае трактаваньне каляро- 
вых паверхняў. Усе абразы тут будуюцца на лінійнай выраз- 
насьці й вылучэньні графічна-азначаных сілюетаў захварба- 
ванае паверхні. Роля хварбы тут ня мае першараднага зна- 
чаньня, ёю толькі зацямняюцца колеры ў спакойным спалу- 
чэньні, без каляровых пераходаў і сьветлаценяў, роўным адна- 
калёрным пластом без аніякіх зьменаў ці мадуляцыяў. Тут, 

як можа нідзе, відаць набліжэньне да прымітыўнае гравюры 
на дрэве, у якой рысунак таксама будуецца вылучна на кан- 
трастах цёмных і сьветлых плямаў у спалучэньні з чыста лі- 
нійнымі формамі й без азначаньня колерных пераходаў ад 
цёмнага да сьветлага й падобных. Магчыма, тут маем уплыў 
гравюрных узораў. Асабліва можна адзначыць падабенства 
гэтых латыгаўскіх кампазыцыяў да гравюраў Кутэйнскага 
, Грыфолёгіона” -- 1647 г. Праўда, гэтае падабенства відаць 
толькі ў дэталях, але магчыма тут быў уплыў якіх колечы й 
іншых гравюрных узораў. 

З боку кампазыцыі тут можна бачыць поўную незалеж- 
насьць ад абразатворчых помнікаў Ноўгараду, Масквы й 
Польшчы. - 

Цікава адзначыць, што пэўная залежнасьць ад традыцый- 
ных абразатворчых бізантычных канонаў тут ніколі не пера- 
ходзіць у поўную тожсамасьць ці перайманьне. Нават у абра- 
зох, што маюць агульныя бізантычныя першаўзоры, як ,Мі- 
кола”, Ільля”, , Васіль”, , Юры”, , Параскоўя”, ня гледзячы 
на іхную традыцыйную кананічнасьць постаці й атрыбутаў, 
апошнія зьмененыя шэрагам мясцовых тыповых асаблівась- 
цяў, што вырозьніваюць іх ад іншых абразатворчых небе- 
“ларускіх школаў: індывідуальныя рысы твару з нацыянальны- 
мі адценьнямі, дэталямі вопраткі, арнамэнту й падобнае. 

Што да групы абразоў, як ,,Народжаньне”, ,Уваскрошань- 
не”, , Узьнесеньне Ільлі”, дык яны ўжо пабудаваныя зусім 
самастойна й нічым не нагадваюць іншаземных малярскіх 
абразатворчых структураў. Гэта зусім самастойная беларус- 
кая малярская адмена агульна-вызнаваных хрысьціянскіх фі- 
гураў, як ,Архістраціг Міхал”, ,Анёл” ды інш. Так, скажам, 
цікава адзначыць у вабразе , Народжаньне” гэткія дэталі, як 
тыповая для беларускіх кампазыцыяў гэтае тэмы фігура 
дзіцяці Хрыста, спавітая вузкім даўгім паяском, або саламя- 
ная страха на будынку, як на сялянскіх беларускіх хатах. 

Вобраз архістраціга Міхала мае агульны тып твару з гэ- 
тым-жа вобразам на аднэй з гравюраў Кутэйнскага ,Трыфо- 
лёгіона”: даўгія, спушчаныя на плечы валасы, падзеленыя па- 
сярэдзіне простым перачосам. Падобнае й агульнае разьмяш- 
чэньне фігураў. Вопратка на Міхалу гэтаксама мае характар 
бытавы, запазычаны з натуры. 

У вобразе Параскоўі цікава адзначыць, што нават у трак- 
таваньні галаўнога ўбору выявілася беларускасьць: пад тра- 
дыцыйнай каронай, на фоне залатога німбу, яснай белай пля- 
май выглядае пакрыцьцё, падвязанае падобна да беларускае 
наміткі. 

Рэалістычнае трактаваньне пэрсанажаў абстановы, вы- 
разна-жыцьцёвыя рысы шмат якіх вобразаў, жывы расьцін- 
ны арнамэнт і бытавыя дэталі ў вабразох, маляваных нават 
паводле кананічных патрабаваньняў -- сьветчаць пра сілу 
імкненьня беларускага мастацкага таленту да праўдзівасьці й 
жыцьцёвага мастацтва. Пачуцьцё мастацкае праўды штурха- 
ла беларускіх мастакоў, наўсуперак традыцыйным вымогам 
устаноўленае ад вякоў схэмы, карыстацца натураю й уводзіць 
у свае творы адбіткі тагачаснага жыцьця. Усё гэта разам на- 
дало беларускаму старажытнаму мастацтву гэтулькі сама- 
бытных рысаў, што асаблівасьці ягоныя стварылі свае сама- 
стойныя малярскія стылі й цэлыя школы ды заўсёды вырозь- 
ніваюць беларускае мастацтва як самастойна-гістарычную 
асобнасьць у сусьветнай гісторыі мастацтваў. 


Трэба вясьці далей адшуканьне скарбаў беларускага мас- 
тацтва й навукова вывучаць ягоныя помнікі, раскрываючы 
сьвету ягоныя асаблівасьці й каштоўнасьці. Гэтак, зусім ня вы- 
вучаная ды чакае сваіх дасьледнікаў-піянераў багатае помні- 
камі мастацтва Случчыны, а гэтак сама й Палесься, дзе калісь- 
ці ў ягоным старажытным цэнтры Тураве, а пазьней і ў іншых 
месцах бурна кіпела багатае культурнае й мастацкае жыцьцё. 
Некаторыя малярскія помнікі сьветчаць пра існаваньне трэ- 
цяй, Слуцка-Палескай малярскай школы (кірунку). Можа бу- 
дучыня й спрычыніцца да адшуканьня гэтых матар'ялаў і пом- 
нікаў, калі толькі бог вайны зьлітаваўся ды ня зьнішчыў даш- 
чэнту й без таго разбураныя, сьвятыя для беларускага мастац- 
тва месцы. 








МІКОЛА КУЛІКОВІЧ 


БЕЛАРУСКАЯ МУЗЫКА 


(Заканчэньне) 


РАЗБДЗЕЛ ПЯТЫ 
ДА НОВАГА АДРАДЖЭНЬНЯ 


І. 


Грамадзкія падзеі ў Расеі 40-60 гадоў ХІХ ст., пара 
»асьветніцтва” й узмацненьне рэвалюцыйных ідэяў, маюць 


сваё значэньне й для беларускага нацыянальна-адраджэнча- 
га руху. 


Беларуская інтэлігенцыя была стрыжнём таго руху, што 
ішоў яшчэ ад першых спробаў у пару Рэнэсансу (час Ска- 
рыны й першай пляяды беларускіх культурных дзеячоў). На 
першым месцы тут былі літаратурныя дзеячы, пісьменьнікі 
й паэты: П. Бахрым, Я. Баршчэўскі, В. Равінскі, А. Рыпінскі, 
Я. Чачот, В. Дунін-Марцінкевіч ды іншыя. Іхная літаратур- 
ная спадчына й была аб'ектам музычнай творчасьці гэтага 
часу. 


Папулярнасьць твораў гэтых аўтараў ды імкненьне гак- 
ласьці іх на музыку вызначылі шлях дзейнасьці аматараў- 
кампазытараў з асяродзьдзя беларускай інтэлігенцыі. Ад 
сярэдзіны ХІХ ст. пачынаецца запраўдная беларуская нацыя- 
нальная музычная творчасьць. Першым яе жанрам была ра- 
мансава-песенная музычная літаратура. 


Ёсьць падставы ўважаць, што першым узорам гэтай ды- 
летанцкай рамансава-песеннай беларускай творчасьці была 
рэч аматара-кампазытара Антона Абрамовіча ., Ах, чым-жа 
твая, дзеванька, галоўка занята”, на словы ведамага беларус- 
кага паэты таго часу Я. Баршчэўскага. Верш паўстаў у 1809 г., 
а неўзабаве была напісаная й музыка. Раманс хутка ўвайшоў 
у хатняе музыкаваньне й праз доўгія гады быў папулярным 
і ўлюбёным творам. Мэлёдыя рамансу захавалася й да на- 


шых часоў. 

Ах, чым-жа твая дзеванька галоўка занята 





дх, чынжа тва-я  азе-ванька га- лоў-ка за- ня-та, цу та-Бе не на- 





бай 
пры-кла-ня еш, ня 6у- азе тут Пу- ЦІ, ня бу- азе тут ПЦ- ЦІ. 

Паводле тагачасных сьветчаньняў, у 1843-45 гадох у Бе- 
ларусі вялікую папулярнасьць у хатнім музыкаваньні мелі 
яшчэ дзьве песьні-рамансы: 1. , Заграй, заграй хлопча малы 
й у скрыпачку, і ў цымбалы” на словы ІІ. Бахрыма, і 2. ,, Эх, 
каб нам быць весялей” на словы Я. Чачота. 


У тых-жа колах беларускае інтэлігенцыі пачынае ўва- 
ходзіць у звычай хатняе выкананьне беларускага песеннага 
й танцавальнага фальклёру. Тут-жа робяцца й першыя твор- 
чыя спробы апрацаваньня народнае песеннасьці для сольна- 
га, інструмэнтальнага й харавога выкананьня. 


Рост літаратурнай ды музычнай дзейнасьці беларускага 
адраджэньня прыводзіць у сярэдзіне ХІХ ст. да выдатнага 
палітычнага й культурнага зьявішча -- стварэньня першай 
беларускай опэры , Сялянка”. Аўтарамі опэры былі выдатны 
беларускі пісьменьнік В. Дунін-Марцінкевіч (тэкст) і кампа- 
зытар С. Манюшка (музыка). Зьмест двуактавай , Сялянкі” 
яшчэ просты й наіўны, ён ідзе да сьцьверджаньня вуснамі 
гераіні опэры, паненкі Юлі, перапранутай у сялянскую воп- 
ратку, што Бог на небе й паноў, і мужыкоў роўна ўважае”. 

»Сялянка” была пастаўленая на сцэне Менскага тэатру 
Поляка ў 1852 г. (тэатр гэты ў 1874 г. згарэў). Паводле сьвет- 
чаньняў расейскае й польскае прэсы, спэктакль тэты меў над- 
звычайную ўдачу ў самай разнастайнай публікі, ён ня раз 
паўтараўся й быў , модным здарэньнем часу”. Сталіся ,мод- 
нымі” людзьмі й Дунін-Марцінкевіч ды Манюшка. Хоць , Ся- 
лянка” была яшчэ напалову польскаю п'есаю (паны ў ёй га- 
вораць папольску, а сяляне пабеларуску) і мела польскія 

ўплывы, але абодвы прыяцелі-аўтары здолелі ў ёй даволі 
ўдала паказаць быт беларускага народу. 

Спыняючыся на музычным баку , Сялянкі” трэба адце- 
міць, што С. Манюшка адразу паказаў сябе як знаўца бела- 
рускага фальклёру, ён безпасярэдня, калярытна апрацаваў 
яго й рассыпаў шчодрымі жменямі па ўсёй п'есе. Манюшка 
ня толькі ішоў тут за Дуніным-Марцінкевічам у паказе абра- 
даў і звычаяў беларускае вёскі, але шмат дадаў ад сябе свае- 
асаблівай прыгажосьці згусьціўшы вобразнасьць. Апрача гэ- 
тага Манюшка, як выдатны музыка, што добра валадаў кам- 
пазытарскай тэхнікай, узьняў апрацову беларускага фальклё- 
ру й творчае яго выкарыстаньне на значную музычную 
вышыню. 


Паводле формы ,, Сялянка” ня ёсьць запраўднай опэрай, 
а драматычнаю п'есаю, у якой багата выкарыстаная музыка 
(увэртура, інтродукцыя, арыі, дуэты, ансамблі, хоры, тан- 
цы). Гэта форма т. зв. ,Зынгшпіля” (знаёмая нам яшчэ із 
скамарошых дзеяў і інтэрмэдыяў у школьных драмах). Гэ- 
тай форме зынгшпіля выпала гістарычная роля яшчэ доў- 
га быць асноваю тэатральна-музычнага спэктаклю ў Бела- 
русі, аж пакуль не насьпее час прыходу запраўднае опэры 
(гэтак было й у ўкраінскім тэатральным мастацтве). 

Незважаючы на гэта, для гісторыі беларускае музыкі 
»Сялянка” мела нязвычайна важнае значэньне. Па першае, 
гэта быў першы беларускі твор вялікае формы, што паклаў 
фундамэнт новаму этапу ў гістарычным разьвіцьці беларус- 
кае музыкі. Па другое, гэта быў першы твор у якім поўна 
й яскрава загучэў з тэатральнае сцэны для шырокае гра- 
мадзкасьці беларускі фальклёр. Нарэшце, па трэцяе, гэта бы- 
ла першая прафэсіянальная высокакваліфікаваная беларуская 
музыка, напісаная майстраю сваёй справы, што паставіла пы- 
таньне аб паважнай творчай працы над беларускаю песен- 
насьцяй. 

Пра справядлівасьць тэткай ацэны Сялянкі” могуць 
сьветчыць далейшыя падзеі ў галіне беларускага тэатраль- 
нага й музычнага мастацтва. Пасьля ), Сялянкі” Дунін-Марцін- 
кевіч і Манюшка разам працуюць і ствараюць новыя п'есы- 
зынгшпілі. Гэта былі: Гапон”, Залёты” й ,Вечарніцы”. Як 
мы ўжо бачылі, для самога Манюшкі праца над беларускім 

фальклёрам мела вялікае значэньне й зрабіла пазьней уплыў 
на ягоныя польскія запраўдныя опэры , Гальку”, ,Страшны 
двор” ды іншыя. У іх ён ня раз выкарыстаў, часам нават і бязь- 
зьменаў, матар'ялы беларускіх зынгшпіляў. 

Манюшка прыцягнуў да гэтай працы яшчэ некалькі кам- 
пазытараў, а між імі Крыжаноўскага, які супольна з Манюш- 
каю пісаў , Гапона” й , Залёты”. На тэксты Дуніна-Марцін- 
кевіча пісала таксама й жанчына-кампазытар М. Кімонт 
(), Залёты”). 

Сьледам за творамі Дуніна-Марцінкевіча й Манюшкі пры- 
ходзяць п'есы гэткай-жа формы пісьменьніка Сыракомлі, для 
якіх музыку піша кампазытар Ф. Лапацінскі. На тэксты Сы- 
ракомлі складаў музыку й вялікі аматар-музыка Ян Карло- 
віч (бацька кампазытара Мячыслава Карловіча), у сям'і яко- 
га беларуская песьня й музыка (творы Манюшкі) былі ўлюбё- 
наю творчасьцяй. 

Разьвіцьцё музычных падзеяў у Беларусі ХІХ ст. зрабі- 
ла ўплыў і на выраб інструмэнтарыя. У местах Беларусі ста- 
лі закладацца майстроўні й супалкі для вырабу клявішных 
і струнных інструмэнтаў. Найбольшае значэньне ў гэтым кі- 
рунку мела пабудаваная ў Менску фабрыка клявіраў (раялі 
й п'яніны) Фота (на пачатку ХІХ ст.), ды майстроўня цым- 
балаў у Барысаве. 


2. 


Грамадзкае жыцьцё канца ХІХ й пачатку ХХ ст. ст., рэ- 
валюцыйныя рухі ды паўстаньні, яшчэ больш узмоцнілі ідэі 
вызваленьня ды нацыянальна-вызваленчыя плыні. Асаблівае 
значэньне мела тут паўстаньне 1863-64 г. г. ды , Мужыцкая 
праўда” Кастуся Каліноўскага (1862-63). 

У беларускай літаратуры канца ХІХ ст. зырка заблішчэ- 
ла імя Ф. Багушэвіча, , бацькі беларускага адраджэньня”, і 
цэлае пляяды ідэйных паэтаў і пісьменьнікаў. У сваіх мас- 
тацкіх творах, публіцыстыцы, адозвах, яны заклікалі народ 
шанаваць, паважаць і любіць сваю беларускую мову, звычаі, 
народную вопратку, песьні. Вялікую актыўнасьць праявіла 
тут і беларуская вучнёўская моладзь, што была раскіданая 
па навучальных установах Расеі. Моладзь пачала арганізоў- 

вацца, ствараць свае палітычныя й культурна-нацыянальныя 

гурткі ды аб'яднаньні (у Пецярбурзе, Маскве, Варшаве, Кія- 
ве, Харкаве, Менску, Магілеве, Адэсе й іншых местах). Асаб- 
лівага ўздыму нацыянальны рух набывае ў сувязі з падзеямі 
рэвалюцыі 1905 -- 1906 г. г. Цэнтрам яго становіцца беларус- 
кая газэта , Нашая Ніва” (Вільня 1906 -- 1915 г. г.), вакол 
якой групуюцца лепшыя беларускія сілы, пісьменьнікі й па- 
эты: Я. Купала, Я. Колас, М. Багдановіч, А. Гарун, М. Гарэц- 

кі, Цётка, Ядвігін Ш., К. Каганец, З. Бядуля й іншыя. Ад на- 
зову газэты ,Нашая Ніва” й увесь гэты пэрыяд атрымвае 
назоў нашаніўскае пары (1906 --- 1915). 

Музычнае мастацтва займае тут яшчэ другараднае мес- 
ца ў прыраўнаньні да беларускай літаратуры. Галоўнаю пры- 
чынаю гэтага была нястача свае прафэсійнае беларускае 
музычнае інтэлігенцыі. Лепшыя ейныя прадстаўнікі ў выніку 
гістарычнага палажэньня пайшлі працаваць для пануючых 
культурна нацыяў. Сваіх узгадаваўчых навучальных музыч- 
ных установаў у Беларусі ня было. На ўвесь, празываны та- 
ды, , Северо-Западны Край”, у які адміністрацыйна ўваходзі- 
лі Віленская, Віцебская, Магілеўская й Сувальская губэрніі, 
была толькі адна музычная школа Імпэратарскага Расейскага 
Музычнага Таварыства ў Вільні, у якой усё ўзгадаваньне вя- 
лося ў расейскім духу. 

Становішча беларускіх музычных прафэсіяналаў было 
вельмі незавіднае. У найлепшым выпадку яны працавалі нас- 
таўнікамі ў школах, музыкамі ў аркестрах, сьпевакамі ў хо- 
рах. Але й пры такім стане музыка ўсё-ж здолела адгукнуц- 
ца на падзеі свайго часу. Вялікую тут ролю адыгралі нас- 
таўніцкія й духоўныя сэмінарыі, у якіх была даволі добра 
пастаўленая музычная асьвета (сьпеў, музыка, ігра на скрып- 
цы, тэорыя, дырыгаваньне), і няраз сярод моладзі адчуваўся 
моцны адраджэнча-нацыянальны дух. Менавіта з тэтага ася- 
родзьдзя пазьней вышаў цэлы шэраг беларускіх нацыяналь- 
ных музычных дзеячоў. 


Ня маючы змогі заняць вядучую ролю ў адраджэнчым 
руху, музыка ўсё-ж была верным ягоным сябрам і спадарож- 
нікам. Тут у першую чаргу, як і раней, вялікае месца займае 
беларускае песеннае музыкаваньне, -- гольнае й харавое пя- 
яньне народных песьняў. Зацікаўленасьць імі паслужыла но- 
вым штуршком да шырокага зьбіраньня беларускага фаль- 

клёру. Гэта цяпер робяць ужо ня толькі этнографы, але ў 
значнай меры й інтэлігенцыя наагул: настаўнікі, вучні. 
Зьяўляюцца й першыя спробы ягонай гарманізацыі й 
апрацаваньня. У гэтай галіне даволі сумленную працу пакі- 
нуў кампазытар (Л. Рагоўскі, які выдаў першы ў Беларусі 
зборнік гарманізацыяў беларускіх песьняў. Рагоўскаму на- 
лежыць і першы твор для сымфанічнае аркестры -- аркестро- 
вая сюіта. Праўда, яна мае толькі гістарычнае значэньне. Так- 
сама значную карысьць далі ў гэтым хатнім і грамадзкім му- 
зыкаваньні зборнікі запісаў і гарманізацыяў беларускіх 


песьняў А. Грыневіча. 





Сваяручныя запісы беларускіх народных песьняў М. Карловіча. 
Рукою кампазытара адцемленыя побач дата й месца запісаў: Вішнява 
13.УШ. 1900, Гаркале 23.УІІІ. 1900, Лешчаняты 23.УШ. 1900 (Гаркале й Леш- 
чаняты -- вёскі Войстамскай воласьці, а Вішнява -- Вішняўскай, 
Вялейскага павету). 


На пачатку дзевятсотых гадоў на Віленшчыне вырастае 
даволі значная фігура кампазытара Мячыслава Карловіча 
(1876 -- 1909). Ад свайго нараджэньня (у Вішняве, Вялейска- 
га павету), да канца кароткага жыцьця М. Карловіч захаваў 
арганічную сувязь зь беларускасьцяй: прыродай, народам, 
песьняй. Сымфаністы паводле свае музычнае мэтанакірова- 
насьці, Карловіч у сваіх найлепшых творах пакінуў прыго- 

жыя ўзоры выкарыстаньня беларускае песьні. Гэтак у. сым- 
фанічнай паэме , Адвечныя песьні” ён дае матывы беларус- 
кіх хаўтурных песьняў, а свой галоўны твор, , Літоўскую рап- 
содыю” (таксама сымфанічная паэма) будуе цалком на бе- 
ларускіх жніўных песьнях, якія ён слухаў сярод сялян у род- 
ных мясьцінах. Пра Літоўскую Рапсодыю” сам Карловіч пі- 


Сепіо . Д 





Беларуская жніўная мэлёдыя -- аснаўны матыў 
Літоўскай Рапсодыі” М. Карловіча 


саў: , Хацеў заклясьці ў ёй увесь жаль, сум і спрадвечную ня- 
волю таго народу, песьні каторага ў маім маленстве зьвінелі”. 
Значэньне М. Карловіча для беларускае музыкі вялікае. Ён 
першы ўвёў беларускі фальклёр у сымфанічную эўрапейскую 
літаратуру. Ягонае значэньне можа быць прыраўнанае да зна- 
чэньня Манюшкі, які першы ўвёў беларускую песьню ў опэру. 


З. 


Шырокае разьвіцьцё набывае творчая дзейнасьць у га- 
ліне стварэньня нацыянальнага песенна-рамансавага жанру на 
словы ведамых паэтаў таго часу. а 

Ідэйны ўздым нашаніўскай пары спрыяў стварэньню бе- 
ларускае патрыятычнае музычнае літаратуры: песьняў і гім- 
наў. Сюды належаць: )А хто'там ідзе” Л. Рагоўскага на сло- 
вы Я. Купалы (1908), Не пагаснуць зоркі ў небе” М. Янчука 
на словы Купалы (1911 г., у ёй, паводле традыцыі, захаваная 
мэлёдыя агульнаславянскага гімну , Гэй, славяне”). 

У гэты час аднаўляецца й тэатральная дзейнасьць. У Віль- 
ні паўстае драматычнае аб'еднаньне пад кіраўніцтвам Ф. Алях- 
новіча (1910). Музыка займае важнае месца, як неадлучная 
частка кажнага спэктаклю. 

Яшчэ большае разьвіцьцё ў нашаніўскую пару набывае 
аматарскае музычнае мастацтва (музычная самадзейнасьць). 
Тут было запраўднае масавае захапленьне. Аматарскі музыч- 

ны рух ахапіў найшырэйшыя колы сярэдняй і нізавой інтэлі- 


генцыі, знайшоў там асаблівую папулярнасьць, чуласьць, вод- 

гук і падтрыманьне, паклікаў усё новыя й новыя сілы выка- 
наўцаў. Ува ўсёй Беларусі паўставалі мастацкія гурткі, пера- 
важна музычныя, харавыя й танцавальныя, частка якіх дасягае 
ўзроўня прафэсійных музычных арганізацыяў. Найлепшым 
і наймацнейшым быў гурток пад кіраўніцтвам таленавітага 
арганізатара, актора й танцора Ігната Буйніцкага. Паўсталы 
ў Вільні гурток Буйніцкага хутка робіцца ведамым і паступо- 
ва ператвараецца ў запраўдны тэатр малых формаў (эстрад- 
ны тэатр) ды з асабліваю ўдачаю аб'яжджае па ўсёй Бела- 
русі. У складзе тэатру, апрача драматычных актораў, былі 
хор, балет і нават собскі інструмэнтальны ансамбль, які меў 
скрыпачоў, дудароў, цымбалістых і бубністых. Пра тое ўра- 
жаньне, якое рабілі выступы тэатру Буйніцкага, найлепыі 
сьветчаць рэцэнзіі газэты , Наша Ніва”. Колькі радкоў з аднае 
рэцэнзіі тут варта прывясьці: 


«Чутны быў не разгул вялікароса з пад Волгі, ня гульня 
паляка, але замкнутая ў сабе самой душа нашага беларуса 
зь лясіста-балоцістае, старое нашае бацькаўшчыны. Уся заля 
сталася быццам морам народным, усё трэслася ад воклікаў: 
брава, брава, беларусы!”... Хору прыйшлося па колькі ра- 
зоў пяяць. Так віталі людзі ўсіх нацыяў беларускую песьню, 
якая цяпер адразу выйшла на сьвет шырокі... Пачаліся танцы: 
Лявоніха, Мяцеліца, Юрка й Верабей пад вясковую беларус- 
кую музыку...” 


Вільні ў гэтую пару выпала доля стацца цэнтрам культур- 
нага ўздыму, у тым ліку й музычнага. Тут у пяршыню творац- 
ца музычныя гурткі, ладзяцца іхнія публічныя выступы, на- 
раджаецца новая спэцыфічная арганізацыйная форма аматар- 
скіх паказаў, пад назовам беларускія вечарыны. Гэта былі 
спэктаклі-канцэрты, якія нагадваюць сучасныя эстрадныя выс- 
тупы. У іх былі папулярныя тагачасныя сцэны зь п'есаў 
(;, Модны шляхцюк”, , Паўлінка”, , Міхалка”, ,, Пашыліся ў дур- 
ні”,, Па рэвізіі”) із сьпевамі ды скокамі, дэклямацыя беларус- 
кіх вершаў і празаічных адрыўкаў, сольнае й харавое пяянь- 
не, інструмэнтальная музыка й балет. Усё гэта неадстуйна дат- 
рымоўвалася ў беларускім народным духу. 

Беларускія вечарыны сталі тыповаю формаю аматарскіх 
спэктакляў і зь Вільні пашырыліся не адно на ўсю Беларусь, 
але набылі ведамасьць, посьпех і папулярнасьць у Расеі ды 
іншых краінах, дзе толькі існавалі беларускія асяродкі. Усю- 
ды беларускія вечарыны ператвараліся ў палітычныя зьявіш- 
чы, у нацыянальныя сьвяты, да якіх гледачы рыхтаваліся ня 
менш за актораў, а ў часе паказу заля й сцэна ў духовым 
уздыме зьліваліся ў вадно. 


2 


Нашаніўская пара, узгадаваўшы й скансалідаваўшы 
творчыя сілы беларускае нацыянальнае інтэлігенцыі, пасеяла 
зерне, зь якога вырасла беларуская нацыянальная прафэсій- 
ная музыка. Менавіта ў гэты час пачала складацца нацыяналь- 
на-беларуская музычная школа, якая паставіла сабе за мэту 
творчую дзейнасьць на нацыянальным беларускім грунце. На 
чало тэтае школы гісторыя беларускае музыкі вылучыла імя 
кампазытара І. Тэраўскага, які разам із сваімі аднадумцамі й 
творчымі супрацоўнікамі стаўся ейным заснавальнікам. Шко- 
ла Тэраўскага пераконана, станоўка й энэргічна ўжыцяўляла 
ў сваёй практычнай дзейнасьці ідэі нацыянальнае творчасьці. 
Гэтая дзейнасьць разьвілася ўжо пасьля першай сусьветнай 
вайны й таму будзе разгледжаная ў другой частцы гісторыі 
беларускай музыкі. 


Гэты час дае таксама вялікае разьвіцьцё, пашырэньне й 
папулярнасьць беларускага народнага музычнага інструмэн- 
тарыя. Расейскія й польскія вучоныя-этнографы (Н. Прыва- 
лаў, А. Фаміцын, А. Савінскі), якія займаліся інструмэнтальна- 
музычнымі дасьледваньнямі, знаходзяць цікавыя факты й у 
беларускім народным музычным жыцьці, прыкладам хоць-бы 
тое, як ,ліцьвякі мядзьведзяў вучоных водзяць і на трубах 
пры гэтым граюць”. Гэтым трубам даюць і назоў , трубаў лі- 
тоўскіх”. 


Асаблівую-ж увагу вучоных надзяць беларускія дудкі Й 
дуды. Пра адначаснае ансамблевае выкананьне на трубах і 
дудках згадывае яшчэ япіскап Сымон Полацкі ў сваёй камэ- 
дыі ,Навухадоносар”, дзе людзі пачнуць трубіці й піскаці”. 
У працы Фаміцына прыводзіцца цікавая гутарка паміж мала- 
дою й дударом: 

Маладая: Дударыку-гаспадарочку, ды ўжо-ж мяне заручылі! 
Дудар: Ня бойся нябога, 

Ня будзе нічога. 

Я за табою... 

Дуй, дуй -- з дудою. 


Беларускія дудары маюць ня раз сярод народу славу 
й знахараў, вядуноў, яны маюць Вялікае значэньне ў сялян- 
скіх абрадах, заступаючы часта бацькоў, блізкіх сваякоў ды 
апякуноў. 





Калядкі ў Беларусі -- абраз Бэра з 1885 г. 
На малюнку бачым ігру на пасьвісьцёлцы, падвойнай жалейцы. 


Сярод дудак, як беларуская асаблівасьць аж да сяньняш- 
ніх часоў захаваліся падвойныя дудкі (жалейкі, падвойныя 
флейты) ,пасьвісьцёлкі”, найбольш улюбёныя спадарожнікі 
сэзонных абрадаў. Маляўніча паказаныя беларускія калядоў- 
шчыкі з падвойнаю дудкаю на абразе мастака Бэра , Каляд- 
кі ў Беларусі” (1885) г.). Цікавая таксама для нас заўвага 
этнографаў аб тым, што беларускія дудкі пашыраюцца на 
ўсю Расею. 

Прафэсійная беларуская музыка пачатак свайго собска- 
га нацыянальнага шляху абавязаная беларускай літаратуры. 
Літаратура была старэйшаю сястрою, за якой малодшая -- 
музыка --- ішла ў сваім разьвіцьці, брала ад яе ідэі, зьмест і 
тэкставы матар'ял. У гэтай ролі беларуская музыка была да- 
волі даўгі час і пасьля першае сусьветнае вайны, і ў першыя 
часы падсавецкага ды падпольскага жыцьця. 


Але фактар вялікага ўзьдзеяньня які ў сваёй прыродзе 
мае музычнае мастацтва, зрабіў у сваю чаргу вельмі істотны 
ўплыў і на ідэйнай правадырцы музыкі -- на беларускай лі- 
таратуры -- ды нават на ўвесь ейны гістарычны шлях. Па 
першае, трэба падчыркнуць, што як беларуская літаратура, 
гэтак і беларуская музыка, мелі адзіную крыніцу, якая была 
жыватворчаю для абодвух мастацтваў. Крыніцаю гэтаю быў 
беларускі фальклёр. Песьня, якая займае ў народнай твор- 
часьці першае месца, была глебаю, на якой гэтае мастацтва 
расло й дасьпявала. А ўжо ў самой песьні закладзеныя най- 
больш выразныя элемэнты музыкі. Першыя спробы беларус- 
кае паэзіі былі якраз нічым іншым, як песьнямі, якія адра- 
зу пачалі й пяяцца (прыгадаем песьні П. Бахрыма, Я. Бар- 
шчэўскага, Я. Чачота й іншых). 


І не дарма беларускія паэты называлі сябе , пясьнярамі” 
й музыкамі”. Роля прадстаўнікоў народнага музычнага мас- 
тацтва, якую яны адыгралі ў народзе, іхныя вялікія ўплывы 
на душу людзей, на сьведамасьць, -- усё гэта адразу-ж адчу- 
лася ў беларускай літаратуры. Вобразы музыкаў, іхнае жыць- 
цё й дзейнасьць, іхныя інструмэнты, сталіся ад самага па- 
чатку улюбёнымі тэмамі беларускіх паэтаў і празаікаў. Варта 
хоць-бы зірнуць на назовы літаратурных твораў, каб у гэтым 
пераканацца (, Музыка”, Гусьляр”, Лірнік”, , Дудар”, .Пясь- 
няр”, ),Скрыпка”, Дудка беларуская”, ,Смык беларускі”, 
з» Жалейка” і г. д.). 


Гэтыя вобразы, узятыя з музычнага мастацтва, ідэйнаю 
творчаю сілаю літаратуры ператвараліся ў сымбалічныя пос- 
таці народных правадыроў, асілкаў, прарокаў, змагароў за 
народную справу, за нацыянальнае вызваленьне й далі наймац- 

нейшыя ды найвыдатнейшыя творы (;, Сымон музыка” Коласа, 
»Музыка” Багдановіча, , Прарок” і , Гусьляр” Купалы й 
іншыя). 

Беларуская літаратура была заўсёды найлепшым пашы- 
ральнікам музычнага беларускага мастацтва, яна заўсёды (што 
вельмі важна для музыкі) падчырквала ў сваіх творах песен- 
ную, музычную натуру беларускага народу, што робіць яго 
несьмяротным (, Апокрыф” Максіма Багдановіча). 


Апрача тэматыкі ды вобразаў беларуская літаратура час- 
та брала ад музыкі й ейныя чыста фармальныя элемэнты: 
мэтр, рытм, мэлёдыю, гармонію. Гэтак пабудова верша ў 
бальшыні ідзе ад песенных памераў-мэтраў, а напеўнасьць 
вершу, ягоная мілагучнасьць, ад мэлёдыі. Пазьнейшыя паэты 
выкарыстоўваюць і чыста музычную схэматычную фармаль- 
ную пабудову, і тэрміны канцонаў, арыяў, нактурнаў, актаваў 
і г. д. Беларускі выдатны паэта М. Багдановіч робіць талена- 
вітыя й удалыя спробы ўвесьці ў гучаньне вершу музычаую 
гармонію й нават музычнае інструмэнтаваньне. Ён старанна 
працаваў над сугучнасьцяю словаў, над іхнай гукавой ахвар- 
боўкай, над тэмбрамі (гарманічны плян), над падборам сло- 
ваў паводле аднаназоўных літараў або паводле аднолькавых 
складоў, дасягаючы ўжо інструмэнтаваньня верша (аркгс- 
травы, інструмэнтальны плян). Гэтыя тэндэнцыі ад М. Багда- 
новіча пераходзяць у спадчыну да іншых паэтаў і ў сучаснай 
беларускай паэзіі займаюць шырокае месца. 


Гэтак утвараліся арганічныя й сталыя сувязі паміж бела- 
рускай літаратурай і беларускай музыкай, іхная ўзаемадзей- 
насьць. Прафэсійная беларуская музыка, якая ў гэтую пару 
была ў ролі таленавітага дапаможніка, набывала сілы й мо- 
цы ды чакала адно на свой час, каб заняць асобнае, неза- 
лежнае месца й побач зь літаратураю прыйсьці да выдатных 
сваеасаблівых музычных формаў творчасьці. Гэта зь вялікім 
посьпехам удаецца зрабіць музыцы, але ўжо пазьней, што 
й будзе тэмаю далейшага разгляду гісторыі беларускае му- 
зыкі ў другой кнізе. 

Заканчэньне 


На заканчэньне першае кнігі, Беларуская музыка”, у якой 
дадзены кароткі агляд гістарычнага шляху беларускага му- 
зычнага мастацтва ад ягонага нараджэньня да першае сусьвет- 
нае вайны, хацелася-б зьвярнуць увагу на тое, што нават з 
таго скупога матар'ялу, які даводзілася адшукваць на праця- 
гу колькі гадоў, можна бачыць ці мала фактаў буйнага разь- 
віцьця беларускага музычнага жыцьця, як у галіне прафэсій- 
най, так і асабліва ў галіне народнай музыкі, хоць усё гэта 
найчасьцей адбывалася ў самых цяжкіх і няспрыяльных умо- 
вах. 


о 


Але беларускі народ быў дастаткова здольны й моцны, 
каб іх перамагаць. Музычнасьць арганічна зьвязаная зь бела- 
рускім народам. У сваёй прадмове да этнаграфічнае працы 
пра беларускі фальклёр дасьледніца Радчанка выказвае сваё 
шчырае зьдзіўленьне, што яна ўсюды й праз увесь час чула 
сьпевы й музыку ў Беларусі, бачыла асаблівае замілаваньне да 
іх. Найбольш вобразна й таленавіта пра гэта гаворыць нам 
выдатны , Апокрыф” Максіма Багдановіча, словамі якога хо- 


о 


чыцца й закончыць гэтую кНІГу: 


»Жыва яшчэ душа ў народзе гэтым!” 


Ад Аўтара 


Праца над нарысам гісторыі беларускае музыкі была па- 
чатая яшчэ ў Менску. Я ўзяўся напісаць першую частку, ад са- 
мых пачаткаў, да ХХ ст. Другую частку -- ад першай сусьвет- 
най вайны да нашых дзён -- меўся прыгатаваць ведамы му- 
зыкавед Алесь Карповіч. Чарга цяпер за ім. 


Пры нагодзе выхаду ў сьвет гэтай кніжкі выказваю маю 
шчырую падзяку сп. сп. Юрку Віцьбічу, Аўгену Каханоўска- 
му й Вітаўту Тумашу за зьвярненьне маёй увагі на некаторыя 
важныя, выкарыстаныя ў гэтай працы, матар'ялы з гісторыі 
беларускае музыкі. 

.. Песьняю й вершам... з тысячай відаў, зь бліскучым, а часткава жар- 
таўлівым характарам, апавяшчаўся ўвесь гэты бачны й нябачны лад бела- 
рускага жыцьця. Даволі сказаць, што Слова аб палку Ігаравым без беларус- 
кае песьні паменела-б на траціну, што многае для ўсяго славянскага 
песьнятворства пагінула-б няясным і няпоўным бязь ейнае спадчыны нават 
у цяперашніх астанках... 


ПЁТРА БЯЗСОНАЎ 
»Белорусские песни”, 1871 г. 

Кароль Альбрэхт і Скарына 
Дакумэнты зь Дзяржаўнага Архіву ў Каралеўцы 


А. Мілавідаў у 1914 г. раздабыў 
ад некага ў Вільні няведамыя ра- 
ней водпісы лацінскіх лістоў прус- 
кага караля Альбрэхта аб доктару 
Францішку Скарыне. Арыгінальныя 
копіі гэтых лістоў знайходзіліся та- 
ды ў Дзяржаўным Архіве ў Кара- 
леўцы. Свае водпісы Мілавідаў выс- 
лаў у гэтым-жа годзе ў Расейскую 
Акадэмію Навук у Пецярбурзе, якая 
апублікавала іх аднак толькі чаты- 
ры гады пазьней у сваіх , Известия 
Отделения Русскаго Языка и Сло- 
весности Российской Академии Наук 
1917 г., т. ХХІІ, кн. 2-я. Петроград 
1918 г. Там яны памешчаныя, разам 
зь інфармацыяй Мілавідава, пад за- 
галоўкам: А. Миловидов -- Новые 
документы относяшциеся к биогра- 
фий Франциска Скорины (бач. 221- 
226). 

Як падае Мілавідаў, у Дзяржаў- 
ным Архіве ў Каралеўцы лісты аб 
Скарыне знайходзіліся ў фоліянце з 
такім надпісам: Э(ааіз Ассбіу Кб- 
піезБеге. АІіргецзз. РЕоЦапі 48 
5. 528 6. Рто Р”. ЁЕхапсізсо Эсо- 
гіпа Че Роісіко, Медісіпае 
ПРосіюогі. 

Пры ведамых вялікіх зьнішчэнь- 
нях Каралеўца падчас мінулае вай- 
ны, цяпер цяжка сказаць, ці гэты 
фоліянт з Скарынавымі дакумэнтамі 
наагул яшчэ існуе. Зусім магчыма 
Мілавідава публікацыя будзе сянь- 
ня адзіным існуючым тэкстам, а на- 
пэўна -- адзіным нам даступным. 

На думку Мілавідава, дакумэнты 
гэтыя раней нідзе ня былі друка- 
ваныя, а паколькі нам ведяма, ніх- 
то ў цэласьці не перадрукоўваў іх 

і пазьней, хоць на іх адразу й была 
зьвернутая ўвага, і яны няраз цы- 
таваліся (напр. Карскі ў сваіх , Бе- 
лорусы” т. ІН, кн. 2; таксама юбі- 
лейнае выданьне , Чатырохсотлецьце 
беларускага друку” ў Менску). 

Ніхто дагэтуль ня друкаваў і іх 
поўнага перакладу з лацінскае мо- 
вы на якую небудзь мову сучасную. 
Цікава тут адцеміць, што як відаць 
з зацемкі Мілавідава аб лістох, па- 
мешчанай разам з тэкстам, сам Мі- 
лавідаў ня вельмі добра ар'ентаваў- 
ся ў іх зьмесьце. 

Паколькі жыцьцяпісныя весткі аб 
Скарыне нязвычайна сьціплыя й та- 
му кажная біяграфічная драбніца 
для нас вельмі важная, а з другой 
стараны паколькі добрае знаёмства 
з лацінскаю моваю сяньня ня так 
ужо й шырокая нават і сярод на- 
вукоўцаў, дык Рэдакцыя ЗАПІСАЎ 
зьвярнулася да а. др. Пётры Тата- 
рыновіча з просьбаю зрабіць пе- 
раклад цікавых нам лістоў з лацін- 
скае на беларускую мову. 

Друкаваныя тут дакумэнты, гэта 
лісты прускага караля Альбрэхта 
(1490 -- 1568) у справах Скарыны 
да віленскага ваяводы Станіслава 
Гаштальда (першы й чацьверты 
ліст), да віленскага сэнату (трэці) 
й дарожны ліст на вольны праезд 
Скарыны з Каралеўца ў Вільняю (дру- 
гі). Першыя тры лісты пададзеныя ў 
цэласьці, апошняга, чацьвертага, за- 
хаваўся толькі канцавы адрывак. 

Усе яны пісаныя ў вадным часе, 
у травені месяцы 1530 г. Першыя 
два 16 травеня, трэці -- 19, а чаць- 
верты -- 26 травеня. 


Як бачым з датаў, лісты гэтыя "па- 
ходзяць з асабліва крытычнага з ма- 
тар'яльнага гледзішча году Скарына- 
вага жыцьця. Ягоная друкарня ці 
ня згарэла ў гэтым годзе падчас 
вялікага пажару Вільні, што зьніш- 
чыў бальшыню места. Страта дру- 
карні магчыма й была адной з пры- 
чынаў ягонага выезду ў Каралевец. 
Адначасна сваякі Скарыназай жон- 
кі Маргарэты дакучалі яму судамі 
й. намагаліся адабраць ад ягонай 
жонкі дом і маемасьць, якія яна ме- 
ла па сваім першым мужу, вілен- 
скім райцы Юрым Адзьверніку. Га- 
лоўным Скарынавым супраціўнікам 
у судовай справе быў вілечскі меш- 
чанін Марцін Субачовіч. 

Хоць год раней, у 1529 г., сам вя- 
лікі князь Жыгімонт вырашыў су- 
довую справу на ягоную карысьць 
і загадаў ягоным супраціўнікам па- 
кінуць назаўсёды ўсе прэтэнсыі -- 
,казалі ясьмо ў том вечнае маўчань- 
не меці”) --- аднак, як відаць з дру- 
каваных тут лістоў, справа гэтая ня 
толькі ня кончылася вечным маў- 
чаньнем”, але ў 1530 г. ўзгарэлася 
ізгзоў нанава й прыняла зусім няс- 
прыяльны Скарыне абарот. Кароль 
Альбрэхт у сваіх лістох гавора на- 
ват аб праўдападобным забраньні 
Скарынавай маемасьці й дому на- 
зольлівымі жончынымі сваякамі. 

Як відаць з друкаваных гэтта ліс- 
гоў, у травені 1530 г. Скарына быў ад 
кароткага часу ў Каралеўцы ды 
знайходзіўся ўжо фармальна на 


ж) Акт гэтай справы захаваўся ў 
Літоўскай Мэтрыцы й ён перадру- 
каваны ў манаграфіі аб Скарыне П. 
В. Владимирова: Доктор Франциск 
Скорина. Его переводы, печатные 
издания и язык. 1888 г. Бачыны 
921-322. 


службе ў караля Альбрэхта. Зь ліс- 
тоў нажаль ня відаць, абавязкі яко- 
га дакладней характару прызначаў 
кароль Скарыне ў Каралеўцы: ці ле- 
кара, ці друкара, ці мо” ўжо тады 
думаў пра закладзіны ўнівэрсытэту 
ў Каралеўцы й адпаведным на ім 
становішчы для Скарыны. Унівэрсы- 
тэт, як ведама, быў канкрэтна зак- 
ладзены пазьней, у 1544 г. 


Цяжка таксама сказаць, ці Ска- 
рына ехаў зь Вільні да караля з на- 
мерам сапраўды астацца ў яго на 
службе, ці толькі зрабіў гэта на тое, 
каб здабыць каралеўскае падтры- 
маньне й рэкамэндацыі”, гэтак 
патрэбныя яму ў цяжкой, заблыта- 
най судовай справе. 


Зусім магчыма, што Скарына меў 
шчыры намер перанясьціся на лаў- 
жэй у Каралевец, але толькі ўмовы 
працы яму не спадабаліся ды туга 
за домам і сям'ёй былі мацнейшыя 
за намеры, : таму ён сьпешна па- 
вярнуў назад у Вільню. Што неад- 
паведныя ўмовы маглі тутка мець 
сваё значэньне, за гэтым гавора 
той факт, што Каралевец разам з 
Скарыною кінуў і другі лекар, кра- 
каўскі жыд, прозьвішча якога ў ліс- 


“тох не называецца. 


У сваіх лістох кароль гавора пра 
Скарыну перадусім як пра вельмі 
вучонага, адукаванага чалавека й 
лекара, і нічога не ўспамінае пра я- 
гонае багатае друкарскае дасьвет- 
чаньне. Гэта паказвала-б быццам 
на тое, што ня друкарскія задань- 
ні ляжалі перад Скарыною ў Кара- 
леўцы. Але з другой старачы напа- 
мін на тое, што кароль меў боль- 
шыя друкарскія пляны й уцёкі жы- 
да-друкара прынясьлі яму вялікія 
страты, гавора нам ясна, што Й гэ- 
тая дзялянка працы -- для Скары- 
ны, ці не -- у Каралеўцы існавала. 

Як можна зразумець з апошняга 
ліста, Скарына пакінуў Каралевец 
назаўсёды й патайным забраньнем 
ад караля жыда-лекара папаліў за 
сабой усе масты павароту. У залеж- 
насьці ад гэтага факту й тон чаць- 
вертага каралеўскага ліста мяняец- 
ца кардынальна. Альбрэхт крыўдуе 
на яго вельмі й ня можа дараваць 
ня толькі кражы” лекара, але, вы- 
чуваецца, і яшчэ мо” больш факту 
пагрэбаваньчя Скарыною  запрапа- 
наванай яму службы на каралеў- 
скім двары. 

Наколькі першыя тры лісты пе- 
расыпаныя пахваламі пра вялікую, 
усёстароньнюю эдукацыю й эруды- 
цыю Скарыны, выдатнага, слаўнага 
доктара мастацтваў і мэдыцыны”, 
дык у апошнім, чацьвертым, кажыц- 
ца ўжо -- ,нейкі Францішак Ска- 
рына” -- праява зьмененага настаў- 
леньня караля да Скарыны. 


Яскравы эпізод Скарынавай пая- 
вы на каралеўскім двары ў Кара- 
леўцы, уражаньне, якое ён зрабіў 
там сваёй усёбаковай эдукацыяй 
ды ведай, раптоўны пазьней зрыў 
ды паварот да сваёй Вільні й сваіх 
клопатаў -- гэта вельмі цікавыя 
нам бачыны з сьціплай біяграфіі гэ- 
тага найвыдатнейшага беларускага 
прадстаўніка пары Рэнэсансу й та- 
му вартыя таго, каб зь імі пазнаё- 
міць шырэйшы круг чытачоў. Дзе- 
ля гэтай мэты дакумэнты зь Дзяр- 
жаўнага Архіву ў Каралеўцы гэт- 
ка й друкуюцца. 


Друкуючы гэтта лісты караля 
Альбрэхта аб Скарыне неабходна 
адначасна выказаць шчырую па- 
дзяку а. др. Татарыновічу за зроб- 
лены ласкава іх пераклад з лацін- 
скае мовы. 


С. Брага 


Лісты караля Альбрэхта 


І. Да ваяводы Гаштальда, 16 травеня 1530 г. 


Вітаньні Й усякія дабражаданьні з словамі найшчырэйшае прыязьні. 
Высокі й усячэсны, з усіх прыяцеляў найдаражэйшы! 
Ня вельмі даўно пад нашую ўладу прыбыў выдатны й усёдазнаны муж 


Францішак Скарына з Полацку, Доктар прыгожага мастацтва й мэдыцы- 
Ны, ды даравіты прафэсар, падуладны Вашай Высокай Дастойнасьці й най- 
слаўнейшае Вільні грамадзянін. Зьвярнуўшы ўвагу на ягоныя выдатныя 
мастацкія, дасьледна-падарожніцкія ды разьведчыя ў многіх рэчах здоль- 
насьці мы прыпісалі яго да ліку нашых вернападданых мужоў ды дабра- 
якасных месцаў. Паколькі мы зразумелі, прыгналі яго адтуль сюды яго- 
ныя пякучыя справы што да маемасьці, пакіненай у Вільні разам з жон- 
каю й дзяцьмі. Калі гэта ягонай слушнай спргве паможа, дык гэтым ліс- 
том просім Вашую Магніфіцэнцыю жаданы ім рэкамандацыйны даку- 
мэнт, а таксама лісты пасярэдніцтва Вашай Высокасьці да Віленскага 
Сэнату, якіх перадусім дамагаецца, гэтаму Сэнату прадставіць, ды помач 
і раду ў заблытанай няслушнай справе даць. Пакорна просім, каб вышме- 
наваны Доктар Францішак Скарына, наш падуладны й слуга, ня быў 
пакінуты самому сабе, але згодна з нашым пажаданьнем і дзеля важнай 
патрэбы хай Вашая Магніфіцэнцыя будзе лгскавы яму, як чалавеку рэ- 
камандаванаму, парадзіць ды яго ўспамагчы, га што мы ў Вас, як вельмі 

ў Празе (1517-19) 


пі 


дарагога прыяцеля, і ўва ўсіх Вашых, рупнасьцяй і стараннасьцяй хіба 
заслужым. На пасьветчаньне чаго на адвароце пячаць адціскаем. 
Дадзена ў Каралеўцы, 16 травеня 1530 году. 


2. Дарожны ліст з 16 травеня 1530 г. 

Альбэрт з Божай ласкі й... 

Усім і кажнаму паасобку, усякага стану, палажэньня ці годнасьці, 
да каго толькі гэтая нашая грамата дайшла-б, -- прывітаньне, дабра- 
жаданьне, міласпагад і усё, што ёсьць і павінна быць адпаведнае да ста- 
ну, годнасьці й гожасьці ды выдатнасьці. Так-жа хочам усім і кажнаму 
паасобку каб было ведама: 

-- Гэтта апавяшчаем, што слаўнага, шырокай эрудыцыі мужа Фран- 
цішка Скарыну з Полацку, Доктара мастацтва й мэдыцыны, мы прынялі 
й прыпісалі да нашых вернападданых і слугаў. Далей -- рэкамандуем, 
ветліва жадаем і папрыяцельску просім усіх і кажнага, каб памаглі яму 
ў справах ягонай маемасьці Й рэчаў, якія скульнебудзь яго турбуюць. 
Каб вышменаванага Доктара Францішка, вернага нам і слушным сваім 
справам, калі абставіны й нагода гэтага вымагаціме (бо рэчы людзкія 
больш чым нясталыя, няпэўныя, зьменныя, слабыя), з увагі на слушнасьць 
і справядлівасьць апекаю ахінулі, каб вя сталася дзе яму крыўда якая. 
Гэтаксама будзьце ласкавы ў гэнай ягонай падарожжы даваць яму дазвол 
і ахову пераходзіць і падарожыць свабодна, бязь ніякай перапоны, празь 
землі, валадарствы, акругі й собскасьці нашыя, і, як з увагі на зыдатна- 
га мужа незраўнаных здольнасьцяў і сьзетлых мэдычных дараў, ды слаў- 
нага досьледу, гэтак і з увагі на наш гонар і спагад, суправаджаць яго 
прыхільнасьцяй і пашанай. На гэта мы ў вас усіх і кажнага, паводле яго 
стану, палажэньня, годнасьці й чэсьці ды стараннасьці, рупнасьці й пры- 
хільнасьці, хіба заслужымся. А дзеля большае моцы сьветчаньня й веры 
гэтта прыкладаем нашую пячаць. 

Дадзена ў Каралеўцы, шаснаццатага месяца травеня, году ад адкуй- 
леньня сьвету 1530. 


3. Да Віленскага Сэнату 18 травеня 1530 г. 

Альбэрт з Божай ласкі й... 

Паважаным апякуном і дастойным сэнатарам, праконсулам, радным, 
грамадзянам і жыхаром слаўнага места Вільні ў Ліцьве, прызітаньні, 
пажаданьні й міласпагаднасьць нашая. 

Паважаныя ласкавыя мужы й дастойчыя сэнатары, праконсулы, райцы, 
грамадзяне й жыхары места Вільні, якіх датычыць і дойдзе Гэты Мой 
ліст. Паведамляем Вам усім і кажнаму вышназванаму гэтым адкрытым 
нашым лістом: 

Ня гэтак даўно прынялі мы прыбылога ў нашыя воласьці Прускага 
Княства слаўнага мужа Францішка Скарыну з Полацку, Доктара мэды- 
цыны, з Вашага вольнага места, на нашага падданага двараніна й вер- 
нага прыслужніка. А што справы ягоных рэчаў і маемасьці, жонка, дзеці, 
якія ў Вас пакінуў, адгэтуль яго клічуць, дык туды ад'яжджаючы вельмі 
прасіў нас, каб лістом нашым паручылі Вашай апецы, чаго мы яму, як 

нашаму слузе падданаму, не маглі адмовіць. Вось-жа просім ветліва Вас 
усіх і кажнага, Высокапаважаныя Мужы, трактаваць яго як асабліва рэ- 
камандаванага. І дзеля нашай асобы й значэньня, каб ягонаму слушнаму 
праву й справядлівай слушнай справе, як гэтага вымагае справядлівасьць 
і слушнасьць, нічога не ставала, ані была праз кагонебудзь зробленая 
шкода. А калі ў ягонай адсутнасьці якім небудзь безпраўем была-б адня- 
тая ягоная маемасьць, хай будзе яму зьверненая. І яго самога, ягоную 
жонку, дзяцей, як жыцьцё, гэтак і іншае ягонае дабро сьцеражэне, правам 
усякую крыўду спаганяйце. Мы гэтта з нашага боку дастойнасьць, усячэс- 
насьць і апякунства Вашае ўсіх і кажнага з Вас падобнаю спагадаю й 
прыхільнасьцяй не забудземся падтрымаць. На пацьвярджэньне чаго гэ- 
тым на адвароце сваю пячаць адціскаем. 

Дадзена ў Каралеўцы, 18 травеня 1530 году ад уцелаўленьня Хрыс- 
товага. 


4. Да ваяводы Гаштальда -- 26 травеня 1539 г. 


Нядаўна, у час нашай бытнасьці ў Кракаве, зьвярнуўся да нас нейкі 
жыд, заяўляючы, што ён практыкуе мэдыцыну, ды дакучлівымі просьбамі 
прыставаў, каб дазволіць яму паехаць практыкаваць гэную карысную 
прафэсію ў нашым краі ды здавольваць патрэбы здароўя нашых, хваро- 
баю прыгнечаных, падданых. Паколькі мы лічылі просьбы гэныя за не. 
безкарысныя для нашых падданых, мы іх падпісалі лы далі дазвол, і ён 
прыехаў разам у наш горад Каралевец, уладзіўся, і шмат хворых ды 
іншых зьнядужэлых узяў там-жа пад свой лекарскі дагляд. У міжчасе 
прыбывае Доктар, нейкі Францішак Скарына, якога мы й прынялі ў на- 
шую прыдворную сямю. Ён, калі ехаў адгэтуль з нашымі дакумэнтамі 
да Вашай Высокасьці за сваімі справамі, якія меў у Вільні, -- дзе меўся 
затрымацца, -- прынадным сваім нагаворам гэнага жыдка, здольнага 
чалавека, нашага Друкара, тайком забраў із сабою, пакідаючы тымча- 
сам тутака абняхаеных недалечаных хворых, не бяз шкоды й упадку іх- 
нага здароўя. Наражаючы ў канцы на немалыя кошты, спрычыненыя на- 
мерамі друку, нягодным гэным паступкам дрэнна й крыўдна абыйшоўся 
з намі й нашымі людзьмі. Дзеля гэтага прашу ветліва Дастойнай Вашай 
Высокасьці, хай гэткага Доктара Францішка Скарыну павучыць аб неадпа- 
веднасьці такога тайнага выводжаньня нашых людзей ды асудзіць, і хай 
скажа, што нам гэта ня вельмі падабаецца й пажадана, і што мы на 
гэткі незаслужаны паступак ад яго не спадзяваліся. І хай чымхутчэй выш- 
названага жыда й нашага Друкара адашле ад сябе сюды, да сваіх пакі- 
нутых недалечаных, і нам зьверне. Гэтага, думаем, мы годныя за нашую 
спагаднасьць да Вашай Высокай Дастойнасьці, якую найшчырэй з жон- 
каю й мілымі дзяцьмі жадаем паздаровіць. 

Дадзена ў Каралеўцы, 26 травеня. 


З лацінскае мовы пераклаў 
Кс. др. П. Татарыновіч 








113 


З А Ц Е М К І 


ЗАБЫТАЯ КНІГА 


Кажуць, што кнігі, як і людзі, ма- 
юць свой Лёс. Але ў некаторых вы- 
падках дзіўным выгінам лёсу ёсьць 
само ,нараджэньне” кнігі, выбар тэ- 
мы, асоба аўтара... 

Якраз гэтае мы маем на ўвазе, ка- 
лі бачым кнігу фінскага вучонага ў 
нямецкай мове, прысьвечаную тэме 
з гісторыі Беларусі. А калі гаварыць 
пра лёс самой кнігі, дык гэта будзе 
лёс незаслужанага яе забыцьця. 

На кнізе загаловак: (). ]., [.еБіо- 
пеп. Рііе роіпівсіеп Ртоуіпзеп 
КиазвзІапдз цпіетг Кабагіпа ІІ іп 
З4еп ]аБгеп 1772-1782. УетвисЬ 
еіпег РатзіеПапе Чег апЁапяіі- 
сВеп Везіерцпееп «ет гиззізсВеп 
Кееіегипе ги ігеп роіпізсВеп 
ЮГоёегіапеп. Апипв Чет ЁппізсБеп 
Отіеіпа! дЬБеізеіті уоп Сизіау 
ЭсЬтіаі. Вегііл. 1907. 5. 634. 
(У перакладзе зь нямецкае мовы: 
У. Л. Летонэн. Польскія правінцыі 
Расеі пад уладай Кацярыны ІІ. 1772- 
1782 г. г. Спроба характарыстыкі 
пачаткавых дачыненьняў расейскага 
ўраду да ягоных польскіх падданых. 
Пераклаў зь фінскага арыгіналу 
Густаў Шмідт. Бэрлін. 1907. 634 
бач.). 


Кніга Летонэна гаворыць пра 
вельмі цікавы час у жыцьці Бела- 
русі -- пра першыя дзесяць гадоў 
ейнага перабываньня ў складзе Ра- 
сейскае імпэрыі. Гэта быў час, поў- 
Ны нутранога трагізму й вялікае 
напружанасьці, выкліканы перахо- 
дам беларускага народу з адных у 
іншыя, цалкам адменныя ад папя- 

рэдніх, культурныя й грамадзкія да- 
чыненьні. Гаворыць кніга Летонэна, 
-- ня гледзячы на ўспамін пра 
»польскія правінцыі” ды , польскіх 
падданых” у назове, -- якраз пра 
Беларусь і беларускі народ. 


Хто-ж такі быў У. Л. Летонэн? 
Ад кіраўніка бібліятэкі Інстытуту 
Сацыяльных Навук Фінскага Ўнівэр- 
сытэту ў Гэльсынках сп. Гэнрыка 
Шаўмана мы ветліва атрымалі да- 
ведку, за якую яму шчыра ўдзяч- 
ныя. Даведку падаем у перакладзе 
з ангельскае мовы: ,У. Л. Летонэн, 
які нарадзіўся ў 1870 і памёр у 
1927 г., быў прафэсарам унівэрсы- 
тэту ў Гэльсынках у 1910-1927 г. г. 
Быў ён спэцыялістым расейскае гіс- 
торыі 18-га й 19-га стагодзьдзяў. У 
1904 г. надрукаваў сваю доктарскую 
дысэртацыю , Упадак Польшчы й 
ягоныя прычыны”, а тры гады пазь- 
ней кнігу, пра якую Вы пішаце. Для 
гэтых публікацыяў ён прарабіў ар- 
хіўныя дасьледныя розшукі ў Пе- 
цярбурзе, Бэрліне, Штокгольме, Ка- 
пэнгагене й Вене. У фінскай мове ён 
апублікаваў у 1908 г. працу пра 
дыпляматычную палітыку Аляксан- 
дры І ад Тыльзіцкай угоды да міру 
паміж Фінляндыяй і Расеяй у 1309 
г. у Гаміне. Ён сабраў вялікі мата- 
р'ял для працы пра палітыку Аляк- 
сандры І ў дачыненьні да Польшчы, 
але ніколі не апублікаваў яго. Гэ- 
ты матар'ял цяпер знаходзіцца ў 
Дзяржаўным Архіве ў Гэльсынках. 
Летонэн быў салідным Вучоным. 
Даўгі час (1910-1927) прафэсар Ле- 


тонэн быў галоўным рэдактарам вя- 
дучага фінскага гістарычнага жур- 
налу , НізёогіаПіпеп АіКаКачзкіг- 
іа”. 

Кніга У. Л. Летонэна складаецца 
з двух, няроўных сваім памерам, 
частак. Першая (6. б. 3-172) гаво- 
рыць пра ,Галоўныя прычыны 
ўпадку польскае дзяржавы”, другая 
(173-634) -- прысьвечаная асноў- 
най тэме ўсяго твору. 

Першая частка -- больш агульна- 
га, чым дасьледнага характару й на- 
пісаная на падставе навуковае літа- 
ратуры прадмету тэмы. Яна дае ка- 
роткі агляд гісторыі Вялікага Княс- 
тва Літоўскага й польскае гісторыі 
таго часу, калі яна была злучаная 
з. падзеямі ў Вялікім Княстве. Аўтар 
падчырквае сілу ,рускага” элемэн- 
ту ў Вялікім Княстве. (б. 13), які, 
на ягоны пагляд, у васнове (іп «ет 
НачрізасЬе) быў элемэнтам бе- 
ларускім (б. 20). Княства мела зас- 
тацца чыста рускай” краінай, каб 
ня вунія яго з Польшчай. 


Куды больш самастойны ў сваім 
аглядзе гістарычнага палажэньня 
Летонэн у другой частцы свайго 
твору. Якраз дзеля яе ён выкарыс- 
таў шматлікія матар'ялы зь пецяр- 
бурскіх архіваў Міністэрстваў За- 
межных і Нутраных Справаў, Дзяр- 
жаўнае Рады й інш, а таксама -- 
СеБеітез-Эіааів-АгсВіу ги Вех- 
іа. 

Аўтар кажа пра час пасьля ,пер- 
шага падзелу Польшчы”, калі Расея 
далучыла да сябе часткі Полацка- 
га, Віцебскага й Менскага ваяводз- 
тваў і ўсё Амсьціслаўскае ваяводз- 
тва. Указам з 10-га травеня 1772 г. 
былі арганізаваныя 2 губэрніі, каж- 
ная з 4-ох правінцыяў. Першая -- 
з цэнтрам у Апочцы (пазьней -- 
паветавае места Пскоўскай губэрніі) 


з правінцыяў Пскоўскай, Вяліка- 
Лукскай, Польска-Ліфляндзкай і По- 
лацкай; другая, з цэнтрам у Магіле- 
ве, у складзе правінцыяў Магілеў- 
скай, Аршанскай, Рагачэўскай ды 
Віцебскай. Разам абедзьве губэрніі 
складалі беларускае генэрал-губэр- 
натарства. 

Пасьля арганізацыі новага расей- 
скага кіраўніцтва, у верасьні 1772 
г. пачалася прысяга жыхарства ў 
цэрквах і сынагогах. Ад прысягі ад- 
мовіліся Э магнатаў і дзяржаўных 
дзеячоў Вялікага Княства Літоўска- 
га, пазьней да іх (як сьцьвердзіў 
аўтар з архіўных крыніцаў) далу- 
чыліся яшчэ колькі дзесяткаў шлях- 
ты. Адмова ад прысягі вяла за са- 
бою канфіскацыю маёнткаў і высыл- 
ку іхных гаспадароў у Польшчу. 
Расейская адміністрацыя не пашы- 
ралася на судовую сыстэму. Судзь- 
дзі былі выбіраныя, прычым у зем- 
скіх судох справаводзтва вялося ў 
польскай мове, у гарадзкіх -- ра- 
сейскай. Тымчасова месты захавалі 
сваё старое (магдэбурскае) права з 
тэй адменаю, што заведзеныя былі 
асобныя губэрнскія магістраты, як 
апэляцыйныя інстанцыі над място- 
вымі магістратамі. 

Новае палажэньне несла шмат 
зьменаў. Устаноўлівалася новая 
»моцная ўлада”, ня ведамая дагэ- 
туль прывыкламу да ,шляхоцкіх 
вольнасьцяў” жыхарству. Яна ня ве- 
дала мясцовае мовы, звычаяў, была 
чужой настроям жыхарства. Сярод 
нова-прызначаных расейскіх урадаў- 
цаў было шмат благога элемэнту. 


Аўтар разглядае далей гаспацар- 
скае жыцьцё новых падданых расей- 
скае імпэрыі й рэлігійныя ўмовы. 
Ён канчае сваю кнігу зазначэньнем, 
што беларуская шляхта хутка знай- 
шла спосабы паразуменьня з но- 

вай расейскай уладай. , ав дЬгіее 
“оік ЫЬіеЬ Каі” (Рэшта народу 
заставалася , халодным”). 

З водгукаў на кнігу праф. Лето- 
нэна нам ведамая рэцэнзія д-ра Ма- 
цея Лёрэта ў польскім гістарычным 
часапісе ,, Кугагіаіпік Нізёогус2- 
пу (Кос2пік ХХІ) 1907 (б. б. 703- 
707), у якой рэцэнзэнт наракае на 
несправядлівасьць ацэны гістарыч- 
нае ролі Польшчы й на няпоўнае 
выкарыстаньне польскае навуковае 
літаратуры. 

Гаворачы пра кнігу У. Л. Летонэ- 
на 45 год пасьля яе выхаду, мы му- 
сім зазначыць несправядлівую няў- 
вагу да яе й забыцьцё. А тымча- 
сам -- гэта цікавы й каштоўны твор. 
Мы можам закінуць яму непаўніню 
дасьледваньня, але ягоны апошні 
рэфрэн пра тое, што нешляхоцкі на- 
род застаўся , халодным”, якраз меў- 
ся быць выходным да раскрыцьця 
найважнейшых праблемаў. Чаму на- 
род заставаўся ,халодным” і што 
гэта быў за холад”? Ці глядзеў бе- 


“ 


ларускі нешляхоцкі й неспаляніза- 


ваны народ на Вялікае Княства як 
на сваю, ці ўжо як на чужую дзяр- 
жаўную арганізацыю? Чаго чакаў 
беларускі народ ад расейскае ўла- 
ды й чаго не дачакаўся? і г. д. Гэ- 
та асноўныя й найбольш важныя 
праблемы. Не кранаючы іх зусім і 
гаворачы ў асноўным пра зьмест і 
парадак адміністрацыйных рэфор- 
маў, кніга фінскага вучонага робіць 
толькі першы крок дзеля раскрыць- 
ця ўсяе праблемы ды спыняецца 
толькі на паверхні гістарычнага па- 
лажэньня. 

Ня будзем ганіць яе за гэта. ,Пер- 
шыя крокі” таксама патрэбныя й 
бязь іх немагчымыя далейшыя шля- 
хі. Будзем-жа ўдзячныя фінскаму 
вучонаму за тое, што ён зацікавіўся 
часткай гісторыі беларускага народу 
й прысьвяціў колькі гадоў свайго 
жыцьця ягонаму вывучэньню. Ма- 
награфія праф. Летонэна мае ўсе 
падставы, каб увайсьці ў фонд най- 
важнейшае літаратуры пра гісторыю 
Беларусі канца ХУШ-га стагодзьдзя. 

Л. А-ч. 


НАРОДАГУБСТВА 


Новае слова геносыд ці геносы- 
дызм, гэта моўны гібрыд, створаны 
з грэцкага генос -- род, племя, і.ла- 
цінскага саедо, сесіі, саезшта --- 
біць, забіваць. Першы ўвёў падчас 
мінулай вайны гэтае слова ў міжна- 
роднае права ды азначыў ягонае 
паймо праф. Р. Лемкін. Адмысловаю 
канвэнцыяй Задзіночаных Народаў 
1948 году пад гэтым словам прыня- 
та разумець цяжкі праступак выніш- 
чаньня нацыянальных, этнічных, ра- 
савых ці рэлігійных групаў. 

Паколькі абедзьве часткі гэтага 
слова цалком чужыя беларускай мо- 
ве, дык ня дзіва, што паўстала ім- 

кненьне перадаць яго нейкім сваім, 
беларускім. З усіх дагэтуль ужыва- 
ных у нашым друку словаў на пе- 
радачу пайма геносыду хіба най- 
больш удалым будзе нядаўна заве- 
дзенае народагубства, і гэта дзеля 
некалькі прычынаў: 


1. Народагубства створанае цал- 
ком згодна з правіламі беларускае 
мовы аб будове складаных словаў 
ды мае аналёгічные сабе словы ў 
мове народнай, як самагубства, ду- 
шагубства, дзіцягубства. 

2. Ад слова народагубства лёгка 
творацца й патрэбныя паходныя, як 
прымета народагубны, ці прадмет- 


нікі народагуб, народагубка, наро- 
дагубца, народагубец, народагубнік, 
народагубніца. 


3. Слова народагубства мае яшчэ 
адну добрую свомасьць, што сваёю 
другою часткаю з каранём ад слова 
губіць, яно вельмі дакладна перадае 
паймо геносыду, бо пры геносыдзе 
ходзіць ня толькі аб безпасярэдняе 
фізычнае забойства, але таксама аб 
вынішчаньне, выгубліваньне наро- 
даў шмат якімі іншымі спосабамі, 
як голадам, галітою, катаржнаю пра- 


цаю, стэрылізацыяй, забіраньнем ды 


пераўзгадоўваньнем дзяцей, і Г. д. 
З гэтага гледзішча нашае народа- 
губства выгадна вырозьніваецца й у 
прыраўнаньні да некаторых інша- 
моўных перакладаў геносыду, Як 
напр. украінскага народовбивство, 
ці польскага ІадоБбізіхо. /. 


Дзеля ўсіх гэтых мяркаваньняў 
хіба й варта затрымацца на гэтай 
не благой, згоднай з духам беларус- 
кае мовы, перадачы геносыду: на- 
родагубства. С. Б. 


Яшчэ пра ЖАМОЙЦЬ 


У папярэднім нумары ЗАПІСАЎ, 
у зацемцы пра Жамойць, сказ пра 
тое, што слова гэтае ў польскай мо- 
ве было опатрактаванае як паўнага- 
лосьсе” (, патрактаванае як” туг 
ужытае ў значэньні як быццам-бы”, 
»аналёгічна да”) было некаторымі 
хвальшыва ўспрынятае за тое, што 
гэта й мае быць прыклад паўнага- 
лосься, ды адразу-ж і выкарыста- 
нае да зрабленьня другога хваль- 
шывага вываду аб тым, што польс- 
кае Ртоах беларуская форма. 


Гэткі пагляд наскрозь памылко- 
вы. Што рэдукцыя а ў першым ск- 
ладзе слова праведзеная палякамі 
(па аналёгіі да рэдукцыі паўнага. 
лосься ці нават і зусім бязь яе), гэ- 
га факт гістарычна бязспрэчны. 


Найлепшы довад гэтага, гэта тое, 
што рэдукаваная форма ў чольскай 
мове паяўляецца тады, калі ў бела- 
рускай скрозь ужываецца форма не- 
рэдукаваная -- Жамойць. З гэтага 





найлепш відаць, які народ быў аўта- 
рам рэдукцыі ды тварцом формы 
7тча?. Дадаткова пацьвярджае гэ- 
та й факт ізтак тыповага для поль- 


скай мовы пераходу о ў у у другім 
складзе. 

Працэс пераходу нашай формы 
Жамойць у польскую Ётцах за- 


5 


фіксаваны й у памятках польскага 


5 


пісьменства й таму безспрэчны. 


Гэтае пытаньне фаховымі сіламі 
выясьнена ўжо не ад сяньня й зьМя- 
ніць пагляд на гэта можна толькі 
прывёўшы новыя й важныя ды да- 
гэтуль няведамыя довады, але ис 
непаважнымі, навукова неабаснава- 


нымі дапушчэньнямі. 


Непатрэбнае ўводжаньне яўна чу- 
жых польскіх (і ўсякіх іншых) фор- 
маў у сучасную беларускую літара- 
турную мову шкоднае, бо яно надае 
мове характар макаранічнай штуч- 
насьці. 

С. Б. 





сасўтааааннанаагыналіццыніратааітнчаааанааінааыачаааваа ы аны ачы ча аааааран вана падаць нанава нананацананаецыыцыы анатаваны ванна аа анта аман ана 

КНІГІ Й ЧАСАПІСЫ 


Пракоп Каваль: БЕЛАРУСЬ у да- 
тах, ліках і фактах. Выданьне дру- 
гое, папраўленае й дапоўненае. Вы- 
давецтва , Моладзь”. Парыж 1953 г. 
Бач. 108 -- карта Беларусі. 

Другое выданьне ведамага ўжо 
даведніка аб Беларусі выйшла ў 
значна павялічачым, амаль падвой- 
ным, памеры. Гэты скромны альма- 
нах аб Беларусі памяшчае ледзь ня 
60 бачынаў абшырнай беларускай 
храналёгіі з нашай гісторыі, гісто- 
рыі літаратуры, царквы, мастацтва. 
Другая палавіна кніжкі падае ста- 
тыстычныя ведамасьці з дэмографіі, 
гаспадаркі, асьветы. Пашыраны зна- 
чна сьпіс нашых культурных стра- 
таў ад бальшавікоў (266 прозьвіш- 
чаў). На пачатку кнігі дадзеная біб- 
ліяграфія жаролаў, у канцы --імен- 
ны паказьнік успомненых асобаў. 
На канцы кнігі -- далучаная карта 
Беларусі. 

З кнігі відаць, што аўтар не змар- 
наваў трох гадоў ад першага вы- 
даньня. У новым выданьні значна 
збольшала колькасьць выкарыста- 
ных жаролаў, шмат новых вестак, 
уведзеныя цэлыя новыя галіны. 
Укладзена перадусім шмат працы ў 
гістарычную храналёгію (даведзе- 
ную аж да нашых дзёй) і дэмагра- 
фію Беларусі. 


Мае кніга й свге памылкі ды не-. 


дахопы, як кажны твор сьмяротна- 
га чалавека. Некаторыя галіны апра- 
цаваныя даволі добра, іншыя значна 
слабей. Шырака патрактаваная  гіс- 
торыя царквы ў Беларусі; калі хо- 
дзіць аб каталіцкую, дык ня шмат 
тут знойдзецца ўжо й дадаць. Але 

ў справе напр. каналаў у Беларусі 
нямала памылак і недаглядаў. 

»Каралеўскі канал”, як паказывае 
сам назоў, ня мог быць будаваны 
ў 1849 г., калі над Беларусяй пана- 
ваў ужо не кароль, а цар. Пінскі ка- 
нал у сапраўднасьці быў пабудава- 
ны на пачатку 1770 гадоў за кара- 
ля Станіслава Аўгуста й быў спа- 
чатку названы Каналам Рэчыпаспа- 
літай, а пазьней параіменаваны на 
Каралеўскі”. Канал-жа Агінскага 
быў будаваны ў 1760 гадох, плава- 
ньне пачалося ў 1768 г. На месцы 
будзе тут успомніць і галоўнага 
творцу гэтага каналу, які быў так- 
жа першым мэльяратарам Палесься, 
Міхася Мацея Бутрымовіча, падста- 
расту пінскага. Пад ягоным кіраў- 
ніцтвам было выканана рукамі пры- 
гоньнікаў князя Агінскага 343 км. 
работаў па ўпарадкаваньні рэкаў 
і адвадненьні Піншчыны. Сам-жа 
канал мае толькі 52,8 км. даўжыні, 
а ня 165 км., як падаецца ў кнізе. 

Слаба апрацаваныя ў кнізе й га- 
спадарчыя дадзеныя: Няма нічога 
пра ўражайнасьць, пра лік жывёлы. 
Няма новых дадзеных аб колька- 
сьці калгасаў, МТС і падобных (дру- 
каваныя ў ЗЬВЯЗЬДЗЕ, часткава 
ў БАЦЬКАЎШЧЫНЕ). 

Ня вельмі шчасьлізы падзел гі- 
старычнай храналёгіі з злучэньнем 
мастацтва, музыкі,тэатру з будаўні- 
цтвам. Што мае супольнага з маста- 
цтвам пабудова чыгункі? Або каа- 
пэратыўная цэнтраля ў Баранавічах 
Праца й Дабрабыт” з музыкай і 
кампазытарамі? Ня шмат музыкі ў 
крамах, ані мастацтва на чыгунцы. 


Ня варта таксама залучаць да пры- 
родных багацьцяў воск ды мёд або 
збожжа ці жывёлу. Зашмат уклада- 
ецца ў іх людзкой працы, каб іх мо- 
жна было называць ,прыроднымі”. 

Ёсьць нярэдкія памылкі й у да- 
тах храналёгіі. Асабліва непаручыла 
ў кнізе этнографу Фэдароўскаму: 
памёр ён не ў 1933, а ў 1923 г., кні- 
гі ягоных запісаў называліся не ,Б”- 
ларускі нораў”, а , Беларускі народ” 
(,люд”), і вышла іх ня 9, а 4 та- 
мы (з усіх 10-ці прыгатаваных да 
друку). Першы том вышаў ня ў 
1898, а ў 1897 г. 


Цікавая й карысная навінка дру- 
гога выданьня гэта карта Беларусі 
(1:3.000.000) у канцы кнігі. Але Й у 
ёй ёсьць недагляды, як напр. палу- 
чэньне рэчак праз дзесяткі кілямэт- 
раў вададзелу (Супрасьль-Сьвіслач 
у Беласточчыне), як перамяшчэньні 
селішчаў на іншыя берагі рэчак ці 
на іншыя бакі чыгунак. Багушэвічы 
перасуненыя на месца Бабінавіч з 
Аршанска-Віцебскай чыгункі аж 25 
км. на ўсход ад сапраўднага пала- 
ЖЭНЬНЯ. 

Аўтар пакідае бальшавіцкія назо- 
вы беларускіх селішчаў, але сусед- 
няй Кенігсбэршчыны назовы пада- 
дзеныя дабальшавіцкія. Таму Пра- 
пой названы Слаўгорад, тады як 
Тыльжа астаецца Тыльзіт. Блытані- 
на выходзіць і зь перакладаньнем 
назоваў з прыметнікам красны. У 
аўтара ўсё выходзіць чырвана” ап- 
рача Маладэчанскага ды Смаленска- 
га Краснага. І ў канцы няведама як 
называецца мясцовасьць у сапраў- 
днасьці, а дзе яе так назвала толь- 
кі сучасная адміністрацыя. 

Ня ўсё ўпарадку й з ,этнаграфіч- 
нымі” межамі. Калі ад былой поль- 
ска-лятувіскай мяжы зробленыя пап- 
раўкі на карысьць Летувы каля 


Сьвянцянаў і Аран, дык затое няма 
папраўкі на нашую карысьць каля 
Еўя, дзе жывуць бясспорна бела- 
русы. Таксама аўтар карты вельмі 
шчодрым аказаўся для ўкраінцаў, 
пакідаючы для іх усю паўночную 
Чарнігаўшчыну, хоць запраўды на- 
шая мяжа падыходзіць там аж пад 
сам Чарнігаў. І выходзіць парадак- 
сальна: нават і ўкраінскі Ммова- 
вед К. Кісялеўскі падае як беларус- 
кія значныя абшары на поўнач ад 
Чарнігава, якія на мянаванай карце 
ад нас адрэзаныя для Ўкраіны (гля- 
дзі карту украінскіх дыялектаў па- 
мешчаную на 15 бач. кнігі выдадзе- 
най у 1952 г. у Ню Ёрку Украінскім 
Навуковым Таварыствам ім. Т. Шэў- 
чэнкі: Рутосеедіпез, Уі. І. РЬЙо- 
Іоеіса! Эесііоп). Зь межамі на 
сваіх картах трэба абыходзіцца аса- 
бліва акуратна й асьцярожна, бо яны 
пры кажнай пазьней нагодзе бу- 
дуць выкарыстаныя як довады на 
нашую некарысьць. 


Большых і драбнейшых недагля- 
даў знойдзецца й яшчэ ня мала, як 
у карце, так і самой кнізе. Але ўсе 
яны блекнуць перад тымі вялікімі 
карысьцямі, якія дае кніга й перад 
тым багатым матар'ялам сабраным 
маруднаю працаю аўтара ў зусім 
няспрыяльных для такой працы аб- 
ставінах. Кніга стае сяньня адзін- 
ным на эміграцыі даведнікам-альма- 
нахам з галіны беларусаведы, без 
якога ня зможа абыйсьціся ніводзен 
беларускі грамадзкі працаўнік. Ды 
й чужынцу зацікаўленаму беларус- 
кімі справамі яна можа ў шмат чым 
быць вялікаю помаччу й першаю 
ар'ентацыйнаю ніткаю да адумыс- 
ловых жаролаў, 


Таму за кнігу належыцца толькі 
ўдзячнасьць як для працавітага аў- 
тара, так і ахвярных выдаўцоў, і 

трэба пажадаць, каб за некалькі га- 
доў змагло паявіцца чарговае, ізноў 
адноўленае ды ізноў папоўненае вы- 
даньне. А. Г. 


Ру. Эёеропаз КоічраПа. МЕ- 
МОХА5. СЬіса2о 1950. Бач. 237. 

Нёман --- адна з трох галоўных 
рэкаў Беларусі. Роўна паловаю свае 
даўжыні ён працякае праз прасторы 
беларускія, а другою -- лятувіскія. 
Рака гэтая цесна злучыла геогра- 
фічна, гістарычна й эканамічна зем- 
лі двух народаў ды напэўна была 
не апошняю прычынаю паўстаньня 
ў свой час магутнай супольнай дзяр- 
жавы -- Вялікага Княства Літоўска- 
га -- у якой праз доўгія стагодзьдзі 
згодна ды вольна жылі й беларусы, 
і лятувісы. 

Вось дзеля гэтага беларускаму чы- 
тачу, ня менш як лятувіскаму, ці- 
кавы гэты першы, агульнаапісальны 
том манаграфіі пра Нёман лятувіс- 
кага з чыста беларускім прозьвіш- 
чам гідралёга -- Калупайлы. Другая, 
срога гідралягічная частка, мае пая- 
віцца пазьней. 

Кніга напісаная на ўзор Тышкеві- 
чавай Да і іўеў Ьтгегі” (1871), 
хоць далёка ня гэтак багата выда- 
дзеная ды куды сьціплейшая паме- 
рамі. Калупайла дае ў ёй апісань- 
не ракі, ейных берагоў, прыбярэж- 
ных сялібаў, вёсак,мястэчкаў, местаў. 

Аўтар намагаўся пабываць усю- 
ды на Нёмане, аднак безпасярэдня 
вывучыць раку ад самых ейных вы- 
токаў яму непашчасьціла. У Менску, 
праз Беларускую Акадэмію Навук, 
ён стараўся атрымаць дазвол наве- 
даць Нёманавыя вытокі ў Ігумен- 
скім (Чэрвенскім) павеце. Беларус- 
кія акадэмікі прыймалі яго гасьцін- 
на, але выстарацца ў бальшавіцкіх 
уладаў дазвол на выезд няздолелі. 

Вось чаму дасьледваць Нёман 

безпасярэдня аўтар мог толькі ад 
Стоўпцаў. За прыкладам Тышкеві- 
ча й Калупайла спусьціўся па рацэ 


гна лодцы, пачынаючы ад Любчы. Я- 


гоным павадыром, які ведаў Нёман, 
як сваю кішаню, бо перагнаў па ім 
сотні плытоў, быў стары рачны воўк, 
рэтман плытнікаў -- Іван Трубка зь 
Дзялятычаў. 


Калупайла незапісваў, як Тышке- 
віч, беларускай народнай творчась- 
ці ад паберажан-панямонцаў, але за- 
натаваў крыху ад Трубкі цікавай 
для нас беларускай плытніцкай тэр- 
міналёгіі ды беларускія назовы па- 
рогаў на Нёмане. 

Даведваемся, што вялікія вёслы 
на плыце, гэта, паводле  Трубкі, 
апочыны; плытнік пры пярэдняй 
апочыне -- галаўнік, пры задняй -- 
заднік; войстрая жардзіна для 
стрымваньня плытоў -- шарыга; 
жардзіна для прымацаваньчя плы- 
тоў ля берагу -- барбара; шост з 
папярэчкай для затрымваньня пПлы- 
тоў --гартоль; рачны парог -- вус; 
вытырклы ў раку бераг -- зак; час- 
тка роўнай, без заваротаў ракі -- 
плёс; заварот -- норт; глыбокае, 
спакойнае месца -- атвай. 

Гаспадарамі Нёману на ўсей яго- 
най плыні аддаўна былі беларускія 
плытнікі. Вось яны й панадавалі на- 
зовы рачным вусом-парогам- ня 
толькі на сваёй, але й на лятувіс- 
кай частцы ракі. Некаторыя з гэтых 
назоваў падае Калупайла: Калатоў- 
ка, Кашалёўка, Навуха, Ножны, 
Швец, Кравец, Лазоўка, Сьвіня, Па- 
расяты, Кнур, Баран, Гога, Шалут- 
ка, Вараняты, Бічаняты, Бічы.: 

Пра некаторыя парогі “лытнікі 
склалі й свае адмысловыя прыказ- 
кі. Вось прыклады: Прайшоў Гогу 
-- дзякуй Богу; Гога -- простая да- 
рога, але не для каждога; Прайшоў 


Бічаняты й Бічы -- грошы лічы. 

Ня дзіва, што Калупайла зацікаў- 
лены ў знаходзе балцкіх сьлядоў у 
прыбярэжных  георафічных назо- 
вах. Ды дзеля навуковай даклад- 
насьці трэба адцеміць, што назоў 
Сялец паходзіць напэўна ад бела- 
рускага сяліцца (як і слова сяло), а 
не ад лятувіскага селіс (плыт). Так- 
сама назовы Панямоньне ды Заня- 
моньне чыста беларускія, а не ляту- 
віскія. Ё з слова Нёман тут перай- 
шло ў Я паводле правілаў беларуска- 
га аканьня, падобна як вясковы, 
хоць вёска, кляновы, хоць клён. Аў- 
тар памылкова думае, што яны ,ясна 
зробленыя зь лятувіскага Нямунас”. 

Цікавыя лічбовыя дадзеныя. Нё- 
ман з усімі сваімі прытокамі (каля 
100) зьбірае ваду з паверхні 98,102 
кв. км. Даўжыня ракі -- 997.4 км. 
Гідрографічная даўжыня (найболь- 
шая даўжыня ў вадазборы), да вы- 
токаў Вусы -- 1016 км. Шырыня вы- 
шэй Горадні -- 40-200 м; паміж Го- 
радняй і Коўняй -- 90-20 м; ніжэй 
Коўні -- 150-400 м. Агульны спад 
-- 179 м, сярэдні -- 20 цм/км, мяс- 
цамі, на парогах -- 70 цм/км. 

На ўсёй паверхні Нёманавага ва- 
дазбору маем за год у сярэднім 600 
мм ападу, што дае 58.8 куб. км ва- 
ды на год. З гэтага праз Нёман 
сьцякае 21.6 куб. км., што роўна плас- 
ту 220 мм. З гэтага відаць, што з 
вадазбору за год выпароўвае пласт 
вады таўшчыні 380 мм. 


Для плаву Нёман прыдатны ад 
Стоўпцаў, на даўжыні 854 км. Пад 
лёдам ён бывае прыблізна З меся- 
цы на год. Замярзае ў сярэдчім ка- 
ля 20 сьнежня, ломіць лёд каля 20 
сакавіка. 

Бойкі сплаў усякага дабра па Нё- 
мане ведамы ад ХІУ ст. У. канцы 
ХУП ст. па Нёмане праплызала- ка- 


ля тысячы віцінаў і стругаў за гол. 
За 1900 г. сплыло па Нёмане 3793 
параплавы й 15,:320 плытоў, што, пе- 
ралічыўшы на вадаплаўны час -- 
210 дзён на год -- дае 75 плытоў 
дзенна, прыблізна адзін плыт што 
кажныя 10 часінаў. 

Да паловы ХІХ ст. на Нёмане 
можна было бачыць гэткія рачныя 
вадаплавы: віціны, стругі, байдакі, 
лайбы, каробкі (каробкі -- порамы 
зь бярвеньняў, галадаваныя дабром 
ды прыкрытыя страхою зь яловых 
лапак). Найбольшымі былі стругі: 
даўжыня -- да 60 м, шырыня да 8 
м, танаж -- 100-160 тонаў, абсада 
22 15-20 чалавек, Танаж віцінаў да- 


ходзіў і да 140-240 тонаў. 


Назад супроць вады ды праз па- 
рогі віціну цягнула 20-30 віціньні- 
каў. Была гэта вельмі цяжкая праца. 
Шмат віціньнікаў ад зьнясіленьня 
падарозе памірала. У 1860 г. пада- 
рожнік Меляшэўскі бачыў цэлыя ра- 
ды драўляных шэрых крыжоў над 
магіламі віціньнікаў на левым бе- 
разе Нёману, па якім заўсёды цяг- 
нулі віціны. Ад 1854 г. на Нёмане 
зьявіліся параплавы й віціны, стругі 
ды лайбы шчэзьлі, а зь імі й ві- 
ціньнікі. 

Ужо першы том працы Калупайлы 
вельмі цікавы, а ейная навуковая 
вартасьць яшчэ значна пабольшае 
з выхадам. другой, статыстычнай 


часткі. У канцы кніжкі пададзеныя 


табліцы з важнейшымі лічбамі пра 
32 большых Нёманавых прытокаў 
ды пра 4] возера зь Нёманавага ва- 
дазбору. Ёсьць і карта Нёману ды 


ягоных прытокаў. 


Нёман -- рака двух народаў. Дзе- 
ля гэтага й падзяка за кніжку пра 
Нёман працавітаму аўтару належьыц- 


ца ня толькі ад свайго лятувіскага 


народу, але й ад нас. С. Б. 

АІехапаге СуеісЬапівоё: Му 
Ійе. Меў? Уогк 1952. Бач. 204. 

Кнігу Грэчанінава зь цікавасьцяй 
прачытае ня толькі музыка. Напіса- 
ная простай, папулярнай мовай, без 
залішняй спэцыфійнасьці ў тэрміна- 
лёгіі, яна цікавая для кажнага куль- 
турнага чалавека. 

Аўтар кнігі -- прадстаўнік ста- 
рэйшага пакаленьня расейскіх кам- 
пазытараў, адзін з апошніх, яшчэ 
жывых, вучняў Рымскага-Корсака- 
ва, шырака ведамы сваімі духоўны- 
мі й сьвецкімі творамі (, Літургія” 
з цудоўным сольным , Верую”, 
»Экуменическая месса”, опэра , Доб- 
рыня Никитич”, іцмат твораў для 
сымфанічнай аркестры, камернага 
ансамблю, салёвых інструмэнтаў і 
голасу; сярод апошніх ведамая 
сваёю папулярнасьцяй ,Калыхан- 
ка”). У сваёй кнізе Грэчанінаў па- 
дае багаты фактычны й гістарычны 
матар'ял, ахапляючы блізу 75 гадоў 
разьвіцьця расейскай музычнай ку- 
льтуры. 

Для нас кніга Грэчанінава ціка- 
вая тым, што ён шмат свае твор- 
чае ўвагі прысьвячае беларускаму 
музычнаму фальклёру, які заўсё- 
ды надзіў яго на працягу ўсёй яго- 
най творчай дзейнасьці. Першае 
знаёмства кампазытара зь беларус- 
кай песьняй прыпадае на 1903 год, 
калі ў Маскве была заснаваная му- 
зычная сэкцыя Этнаграфічнага Та- 
варыства пад кіраўніцтвам ведама- 
га беларускага этнографа Міколы 
Янчука, які быў ня толькі выдат- 
ным знаўцам фальклёру, але й вель- 
мі здольным кампазытарам, Яму, 
прыкладам, належыць мэлёдыя ко- 
лішняга беларускага гімну ,Не па- 
гаснуць зоркі ў небе”. Грэчанінаў 
працаваў у сэкцыі заступнікам кі- 
раўніка. Сваеасаблівасьць ладавай 
структуры й высокія мастацкія 

якасьці беларускай песьні моцна за- 
хапілі кампазытара. , Працуючы ў 
музычна-этнаграфічнай камісіі, -- 
піша ён у сваёй кнізе -- я меў маг- 
чымасьць пазнаць песьні ўсіх нацы- 
янальнасьцяў, а зь іх асабліва па- 
кахаў беларускія” (бач. 104). Як 
Знаўца беларускага фальклёру Грэ- 
чанінаў браў удзел у скліканай у 
1923 г. ў Маскве Камісар'ятам Асьве- 
ты БССР Беларускай песеннай ка- 
місіі”. Камісія мела за мэту тэарэ- 
тычную й практычную працу ў галі- 
не гарманізацыі беларускай народ- 
най песьні. 

Любасьць Грэчанінава да беларус- 
кага музычнага фальклёру ня бы- 
ла адно ,плятанічным каханьнем”. 
Беларуская мэлёдыка зрабіла інта- 
нацыйныя ўплывы на творчасьць 
кампазытара. Грэчанінаў высака-па- 
мастацку апрацаваў шмат беларускіх 
народных мэлёдыяў, -- асабліва для 
ведамага хору Рыгора ІШырмы, -- 
пісаў музыку для беларускага тэ- 
атру, скампанаваў колькі твораў 
буйной формы на беларускую му- 
зычную тэматыку, прыкладам, , Бе- 
ларускую Рапсодыю” для сымфаніч- 
нае аркестры, солё для скрыпкі з 
фартап'янам на мэлёдыю беларус- 
кай калядкі пад назоваю , Дар Бе- 
лай Русі” ды інш. Нажаль, , бела- 
рускаму” разьдзелу сваёй творча- 
сьці кампазытар прыдзяляе ў кнізе 
малое месца, а шмат аб чым і ЗУ- 
сім не гаворыць, бо, як відаць, ім- 
кнецца ахапіць на 204-ох бачынах 
усе этапы свайго вельмі даўгога Й 
плённага творчага жыцьця. 

Значную частку сваіх твораў, пры 
гэтым бадай найбуйнейшых і най- 
лепшых, Грэчанінаў напісаў на эміг- 
рацыі. Адарванасьць ад радзімы ня 
толькі ня зьнішчыла ягонага твор- 
чага імпульсу, але, наадварот, яшчэ 
больш пабуджала яго. Якраз на выг- 


наньні ён найбольш яскрава адчувае 
сваю нацыянальную прыроду ды 
выяўляе яе ў сваіх творах, не асымі- 
люючыся з чужым асяродзьдзем. 
На гэтую рысу творчай індывідуаль- 
насьці Грэчанінава варта зьвярнуць 
увагу ўсіх нашых творчых працаў- 
нікоў, раскіданых у сьвеце й адар- 
ваных ад Бацькаўшчыны. 

Зьмешчаны ў канцы кнігі каталёг 
музычных твораў Грэчанінава (ра- 
зам колькі сотняў музычных тво- 
раў!) пералічае й гэткія гарманіза- 
цыі беларускіх народных песьняў: 

2 беларускія элегіі -- , Доля” й 
»Бяда” (Оруз 83,1917 г.) 


4 беларускія народныя песьні -- 
»Вясна”, , Купалінка”, , Калыханка” 
й ,Зазюленька” (Орцз 84,1918 г.). 


8 беларускіх народных песьняў -- 
»Ой, рана, рана”, ,Ой, пайду я лу- 
гам”, Ой, ты грушка мая”, ,Ой, ня 
вылятай”, ,, Ляціць сарока”, , Шчука- 
Рыба ў моры”, Там каля млына”, 
На дварэ дожджык” (Орцз 144, 
1935 г.). 


У каталёгу, нажаль, не зазначана, 
якія з арыгінальных твораў кампа- 
зытара напісаныя на аснове бела- 
рускіх народных мэлёдыяў. 


А. Карповіч. 


БЕЛАРУСКІ ПЭРЫЯДЫЧНЫ ДРУК НА ЭМІГРАЦЫІ ў 1952 г. 


За 1952 год зарэгістравана на 
эміграцыі 36 выданьняў рознае пэ- 
рыядычнасьці, якія падзяляюцца па 
краінах расьцярушаньня беларускае 
эміграцыі гэтак: 


Англія -- 3 
Аўстралія -- 3 
Бэльгія -- 1 
ЗШАмэрыкі -- 11 
Італія -- 1 
Канада -- 7 
Нямеччына --- 8 
Францыя -- 2 


З гэтага ліку па тэматыцы яны 
падзяляюцца: 
рэлігійна-грамадзкія -- 4 
літаратурна-навуковыя -- 4 
маладняцкія -- 4 
гумарыстычныя -- 2 
агульнаграмадзкія -- 22 


Апрача газэтаў , Бацькаўшчына” 
(Нямеччына) і , Беларус” (ЗША) 
ды часапісаў ,Божым Шляхам” 
(Францыя) і , піс” (Італія), усе 
іншыя выданьні выходзілі вельмі не- 
рэгулярна й пераважна рататарным 
друкам. Бальшыня выданьняў ужо 
ўсталілася й выданьняў-зьнічак зья- 
вілася за мінулы год, у параўнаньні 
да папярэдніх гадой, мала. 

За 1952 год ББС выдала 27 да- 
ведак розным навуковым, пераваж- 
на замежным, установам у пытань- 
нях беларусаведы. У сучасны Мо- 
мант інфармацыйна-даведчае бюро 
ББС знаходзіцца ў стадыі перадань- 
ня сваёй працы інфармацыйна-да- 
ведчаму аддзелу Усёбеларускага Ар- 
хіву, які ў хуткім часе пачне аб- 
служываць і шырэйшыя колы бела- 
рускага грамадзтва. 


БЕЛАРУСКАЯ БІБЛІЯГРАФІЧНАЯ СЛУЖБА 

Х Р О Н І К А 


Інкарпарацыя Беларускага Інсты- 
туту Навукі й Мастацтва праведзе- 
ная ў стэйтавых уладаў стэйту Ню 
Ёрк з правам дзейнасьці інстытуту 
на ўсім прасторы Злучаных Дзяр- 
жаваў Амэрыкі. Беларускі Інстытут 
зарэгістраваны як навуковая аргані- 
зацыя недахадовага характару. Факт 
інкарпарацыі дае значныя выгады ў 
дзейнасьці арганізацыі, а перадусім 
дае магчымасьць для Інстытуту выс- 
тупаць: у патрэбе поўнапраўнаю 
юрыдычнаю адзінкаю. 


Памятнік Міколу Равенскаму. Ка- 
ардынацыйны Камітэт Беларускіх 
Арганізацыяў у Бэльгіі падняў іні- 
цыятыву будовы памятніка на магі- 
ле памерлага сёлета кампазытара 
Міколы Равенскага. Управа Інсты- 
туту з сваёй стараны заклікае ўсіх, 
а ў першую чаргу сяброў Інстытуту, 
падтрымаць у меру магчымасьці гэ- 
ты пачын перасланьнем грашовай 
ахвяры на адрыс: 


Ме. У. бСсесКа 
19, В[асе Носует 


Гочуаіа, Веіеіцпа 


»Беларусгкая музыка” --- кароткі 
нарыс гісторыі беларускага музыч- 
нага мастацтва, кніга пяра кампазы- 
тара Міколы Куліковіча, вышла з 
друку ў выданьні Беларускага Ін- 
стытуту (адбітка з ЗАПІСАЎ). Вы- 
пісываць можна на адрыс ЗАПІСАЎ. 


Цана зь перасылкаю -- 1.00 даляр. 


Мікола Куліковіч працуе цяпер 
над вялікім беларускім сьпеўнікам, 
які мае складацца з трох частак: І. 
Апрацоўкі народных песьняў, гуль-. 

няў, карагодаў і скокаў для ансам- 
блевага й харавога выкананьня; 2. 
Зборнік патрыётычных песьняў; З. 


Солёсьпевы й дуэты. 


Тэксты для кампазыцыі. Беларус- 


кія кампазытары ў пошуках за вер- 


шаванымі тэкстамі для музычнага 


афармлень:я. Дзеля гэтага Ўправа 


БІНіМ зьзяртаецца да ўсіх нашых 
паэтаў прысылаць такія вершы, яЯ- 
кія могуць надавацца да палажэнь- 
ня іх на ноты для харавога або са- 
лёвага сьпеву. Могуць быць і боль- 
шыя творы, якія надаюцца да музы- 
кальнай ітсцэнізацыі. Прысланыя 
тэксты будуць адразу накіраваныя 
да зацікаўленых кампазытараў. 


Зборнік песьняў Равенскага пад 
тэхнічнай рэдакцыяй кампазытара 
Алеся Карповіча плянуе выдаць на 
першую гадавіну сьмерці М. Ра- 
венскага выдавецтва НАПЕРАД у 
Бэльгіі. Зборнік будзе мець каля 
140 бач. і будзе зьмяшчаць каля 70 
песьняў, шмат якіх у двох варыян- 
тах -- для мяшанага й для мужчын- 
скага хору. 


Успаміны пра Івана Луцкевіча на- 
пісала спадарыня Юльяна Дубей- 
каўская. Успаміны даюць шмат ці- 
кавых і цэнных вестак пра беларус- 
кае нацыянальнае жыцьцё й працу 
(перадусім у Вільні) з пары першае 
сусьветнае вайны, а асабліва пра 
дзейнасьць Івана й Антона Луцке- 
вічаў, Цёткі, інж. Дубейкаўскага. Да 
ўспамінаў далучаныя ня мечш цэн- 
ныя й важныя фатаграфіі з гэнай 
пары, а. між імі фатаграфіі Івана 


Луцкевіча й Вальтэра Егера, ведама- 
са нямецкага выдаўца кнігі пра Бела- 
русь “ХЖеізвгиЦепіеп (Бэрлін 
1919 г.). 

Этнографічныя й слоўнікавыя ма- 
тар'ялы. Для Інстытуту перададзена 
каля 200 прыпеўкаў і больш 50 на- 
родных песьняў з мэлёдыямі з Ко- 
саўшчыны запісу сп. Анатоля Ва- 
люшкі. 

Апрача гэтага Інстытут атрымаў 
ад аднаго свайго сябры запісы 
больш 1000 характэрных словаў з 
Лагойшчычы (былы Барысаўскі па- 
вет). 

Зборнік артыкулаў зь літаратуры, 
мастацтва, этнографіі й гісторыі за 
25 гадоў сваёй літаратурна-навуко- 
вай працы гатуе У. Глыбінны. Збор- 
нік мае абымаць каля 25 артыкулаў 
і некалькі даўжэйшых нарысаў, пе- 
раважна ўжэ друкаваных па часапі- 
сах, або й асобнымі выданьчямі. 

Зборнік прозы Вацлава Ластоў- 
скага з нагоды 70-годзьдзя нара- 
джэньня (20 кастрычніка 1883 г.) Й 
Максіма ітарэцкага з наіоды 60- 
годзьдзя нараджэньня (б лютага 
1893 г.) хамплетуе сябра Інстыту- 
ту Мікола Гіанькоў. Для заканчэнь- 
ня працы чад зборнікамі неабходныя 
яшчэ такія кнігі: Беларускі калян- 
дар ,Сваяк” з 1919 г., Вільня (дзе 
шмат прозаічных твораў Ластоўска- 
га) і повесьці Максіма Гарэцкага 
»Антон” і ,Дзьве душы”. Хто ве- 
дае, дзе гэтыя кніжкі можна знай- 
сьці, просім напісаць аб гэтым для 
Рэдакцыі ЗАПІСАЎ. 

Рэгістрацыя беларускіх кніжак. 
Беларускія павуковыя й грамадзкія 
працаўнікі маюць няраз вялікі кло- 
пат з росшукамі той ці іншай бела- 
рускай кніжкі, друкаванай яшчэ на- 
ват і ня так даўно. А шмат якіх і зу- 
сім немагчыма нідзе раздабыць. 


Для навуковых і шырэйшых гра- 
мадзкіх мэтаў вельмі важна ведаць 
таму дзе, у каго й якія кніжкі, бра- 
шуры, часапісы беларускія й аб Бе- 
ларусі ёсьць, ці як прыватная соб- 
скасьць, ці ў мясцовых бібліятэках. 

Каб правесьці ўлік існуючых бела- 
рускіх кніжак Управа Беларускага 
Інстытуту Навукі й Мастацтва зак- 
лікае ўсіх, хто мае беларускія ці з 
галіны беларусаведы кніжкі, пера- 
слаць для Інстытуту іхны сьпіс. У 
сьпісе трэба падаць аўтара, назоў 
кнігі, год і месца друку. Для часа- 
пісаў апрача назову трэба падаць 
месца ды “од выхаду й пералік існу- 
ючых нумароў. Гэткія сьпісы просім 
перасылаць на адрыс Беларускага 
Інстытуту. 

Праведзечая рэгістрацыя беларус- 
кіх кніжак ува ўсіх краінах сьве- 
ту моцна аблягчыць працу нашых 
навуковых і грамадзкіх працаўнікоў. 
Паўсталая з дасланых сьпісаў карта- 
тэка беларускага друку будзе стала 
папаўняцца й на яе аснове будзе 
магчыма даваць патрэбныя весткі 
зацікаўленым сваім і чужым наву- 
коўцам. 


Рэфэрат у Беларускім Інстытуце 
на тэму: “/РВіёегціБепіа ці Вуеіо- 
тазвіа прачытаў В. Тумаш 25 кра- 
савіка ў Ню Ёрку. Аснаўныя думкі 
рэфэрату былі такія: 

Сяньня няма адналітай чужамоў- 
най тэрміналёгіі для перадачы на- 
зоваў Беларусь, беларускі, беларус. 
З сустракачых цяпер аж 4-ох тэр- 
мінаў у ангельскай мове “ЖЬісе 
Казвіа, Вуе]огцззіа, “МЬіёегие- 
піа, ВуеіогаЙепіа, першы паволі 
выціскаецца новым Вуе]огцззіа, які 
пашыраецца галоўна савецкаю пра- 
пагандаю. Тэрмін Вуе]огцззіа, ня 
мае ніякой за сабой традыцыі, ма- 
ла ведамы й хіба ня зможа шырэй 

прывіцца. Дзеля гэтага наймацней- 
шыя спаборіікі на сяньня --'ЖПВіе- 
габепіа й ВуеІогиззіа. 

З гледзішча навуковай даклад- 
насьці толькі тэрмін “МЬісегцёБепіа 
перадае прэцызыйна паймо слова 
Беларусь, а Вуеіогцззіа дэфармуе 
яго праз падстаўленьне на месцы 
часткі Русь неадназначнага слова 
Расея. Вуе]огцвзіа дакладна зна- 
чыць не Беларусь, а Беларасея, а 
Буе]огцззвіап гэта беларос ці бела- 
расеец. 

Паймо Русь сяньня найчасьцей 
ужываецца роўназначна з модэрным 
тэрмінам усходнія славяне. Паймо-ж 
Расея сустракаецца ў двох розных 
звачэньнях: ці Расеі этнаграфічнай, 
Вялікарасеі, і ў гэтым пайме яна 
абыймае толькі частку Русі, ці ў 
значэньні Расейскай імпэрыі, і тады 
паймо Расея абыймае прастор шмат 
большы й за ўсю ўсходнюю славян- 
шчыну, за Русь. 

З гэтага бачым, што й у першым, 
і ў другім значэньні паймо слова 
Расея не пакрываецца з паймом сло- 
ва Русь. Таму й падменіваць адно 
другім ня можна без дэфармацыі 
географічнай, гістарычнай ці нацыя- 
нальнай сутнасьці. 

Вось дзеля гэтага тэрміналёгіі зь 
перадачаю Русь словам Рутэнія, як 
навукова дакладнай, і трымаліся пе- 
раважна нашыя навуковыя ўстано- 
вы: Інстытут Беларускай Культу- 
ры й Беларуская Акадэмія Навук у 
Менску пакуль гэта ня было заба- 
ронена Масквою дзеля сваіх вялі- 
кадзяржаўных мяркаваньняў, а так- 
сама: Белзрускае Навуковае Та- 
варыства ў Вільні. 

Тэрмін “УЬісегціБепіа тарнавалі 
пераважна й Урад ды Рада Беларус- 


кай Наротнай Рэспублікі (БНР) у 
сваёй міжнародна-дыпляматы ч най 
акцыі пасьля першай сусьветнай 
вайны. Тэрмін гэты ў шырокім ка- 
рыстаньні й сярод сучаснай беларус- 
кай эміграцыі. 

Сярод існуючых сяньня ў ЗДА 
беларускіх срганізацыяў каля 7590 У 
сваім назозе карыстае тэрмінам 
“Ьіетцибепіа, каля 2590 тэрмінам 
Вуеі]огизвіа, і ніводная тэрмінамі 
ЖЬіе Кизвіа ці Вуеіогцірепіа. 

З гэтага разгляду насоўваецца й 
лёгічны вывад, што трэба трымацца 
й пашыраць тэрмін “ЎЬЁіісегибепіа, 
як адзіна навукова правільны, і трэ- 
ба высьцерагацца ўжываньня тэр- 
міну Вуеі]огцзвіа, як пашыранага 
галоўна Масквою з чыста палітыч- 
ных, а не навуковых меркаваньняў. 

Амаль даслоўны поўны тэкст гэ- 
тага рэфэрату надрукаваны ў М 21- 
22 газэты , Бацькаўшчына” з 31 тра- 
веня 1993 і. 


Міжнародная Вольная Акадэмія 
Літаратуры й Навук у Парыжы 30- 
31 травеня 1953 г. адбыла сваю дру- 
гую чарговую сэсію. Падчас гэтай 
сэсіі зь беларускіх прадстаўнікоў 
чытаў рэфэрат ,Аб беларускай мі- 
талёгіі” а. Леў Гарошка. 


Лектарат Беларусаведы пры УЎні- 
вэрсытэце ў Торонто ў 1952-53 г. 
Другі курс Лектарату Беларусаведы 
складаўся з 20-ці двугадзінных лек- 
цыяў. Курс абняў беларускую літа- 
ратуру й галоўныя асаблівасьці бе- 
ларускае мовы з фанэтыкі, марфа- 
лёгі й сынтаксу. Кажная лекцыя 
складалася з двух частак: літаратур- 
най і мовазнаўчай. Лектарат бела- 
русаведы сёлета, як і ў мінулым Го- 
дзе, вёў др. В. Жук-Грышкевіч. 

